

એ કેરટ્રા અફેર

ભરત ભારદ્વાજ

feedback@bombaysamachar.com

પ્રદૂષણને ફેફસાની બીમારી સાથે સંબંધ નથી એ વાત કોણ માને?

હવાના પ્રદૂષણના કારણે શ્વાસની તકલીફ અને ફેફસાંના રોગ થાય ?

આ સવાલ સામાન્ય બુદ્ધિ ધરાવતા સો લોકોને પૂછો તો તમામ સો લોકોનો જવાબ એક જ હોય કે, પ્રદૂષણના કારણે ફેફસાંને ખરાબ અસર થાય અને ફેફસાંના રોગ પણ થાય પણ આપણી કેન્દ્ર સરકાર એવું નથી માનતી.

હવાનું પ્રદૂષણ વધે તેથી એર ક્વોલિટી ઇન્ડેક્સ (AQI) વધે છે. એક ને એક બે થાય એ સાદા નિયમ પ્રમાણે, એક્યુઆઈ વધે એટલે ફેફસાંના રોગ પણ વધે પણ કેન્દ્ર સરકારનું કહેવું છે કે એર ક્વોલિટી ઇન્ડેક્સ (AQI)ના ઊંચા સ્તર અને ફેફસાંની બીમારીઓ વચ્ચે સીધો સંબંધ નથી કેમ કે આ વાત સાબિત કરતા કોઈ નક્કર વૈજ્ઞાનિક ડેટા ઉપલબ્ધ નથી.

આધાતજનક વાત એ છે કે, કેન્દ્ર સરકારે સંસદમાં લેખિત જવાબમાં આ દાવો કર્યો છે. દિલ્હીમાં હમણાં વધેલા પ્રદૂષણના કારણે એર ક્વોલિટી ઇન્ડેક્સ (AQI) કૂદકે ને ભૂસકે વધી રહ્યો છે એ સંદર્ભમાં ભાજપના સાંસદ લક્ષ્મીકાંત વાજપેયીએ સવાલ કર્યો હતો કે, દિલ્હી – NCRમાં લાંબા સમયથી AQIનું પ્રમાણ ખતરનાક સ્તરે છે તેથી લોકોની ફેફસાંની ક્ષમતા ઘટી રહી છે ?

કેન્દ્ર સરકાર વતી પર્યાવરણ, વન અને જળવાયુ પરિવર્તન મંત્રાલયના રાજ્ય કક્ષાના મંત્રી કીર્તિવર્ધન સિંહે રાજ્યસભામાં લેખિત જવાબમાં કહ્યું કે, એર ક્વોલિટી ઇન્ડેક્સ (AQI)ના ઊંચા સ્તર અને ફેફસાંની બીમારીઓ વચ્ચે સીધો સંબંધ નથી કેમ કે આ વાત સાબિત કરતા કોઈ વૈજ્ઞાનિક પુરાવા નથી.

પ્રધાનશ્રીએ આપેલો જવાબ આપણા માથે કેવા લોકોને થોપી દેવાથી છે તેનો નાદાર નમૂનો છે કેમ કે આપણા પ્રધાનશ્રી લોકોને રીસતર મૂરખ બનાવી રહ્યા છે અને કેન્દ્ર સરકારના આરોગ્ય મંત્રાલયે ૧૫ દિવસ પહેલાં એટલે કે ૩ ડીસેમ્બરે આપેલા જવાબની વાત જ ગૂપ્તાવી ગયા છે.

કેન્દ્રીય આરોગ્ય મંત્રાલયે ૩ ડિસેમ્બરે રાજ્યસભામાં જણાવ્યું હતું કે ૨૦૨૨થી ૨૦૨૪ દરમિયાન દિલ્હીની છ મોટી સરકારી હોસ્પિટલોમાં શ્વાસ સંબંધિત સમસ્યાઓના ૨.૦૫ લાખ કેસ આવ્યા હતા અને તેમાંથી લગભગ ૩૫ હજાર દર્દીઓને હોસ્પિટલમાં દાખલ કરવા પડ્યા હતા.

પહેલા પાનાનું ચાલુ

લાંબા અંતરની ટ્રેન
વધીને ૧.૧૫ લાખ કરોડ રૂપિયા થયો છે, જ્યારે પેન્શન ખર્ચ ૬૦,૦૦૦ કરોડ રૂપિયા થયો છે. ૨૦૨૪-૨૫ માટે કુલ સંચાલન ખર્ચ ૨.૬૩ લાખ કરોડ રૂપિયા થયો છે. વધતા ખર્ચને પહોંચી વળવા માટે ભારતીય રેલવે કાર્ગો લોડિંગ વધારવા પર પણ ધ્યાન કેન્દ્રિત કરી રહી છે. તે મુસાફરોના ભાડામાં મર્યાદિત ગોકવણો પણ કરી રહી છે. આ વ્યૂહરચનાએ સલામતી અને કાર્યક્ષમતામાં પણ સુધારો કર્યો છે. ભારત હવે વિશ્વની બીજી સૌથી મોટી માલવહન કરતી રેલવે સિસ્ટમ બની ગઈ છે. ભારતીય રેલવેએ મુસાફરો માટે એક મોટી જાહેરાત કરી છે. ટ્રેન ભાડામાં ફેરફાર ૨૬ ડિસેમ્બર, ૨૦૨૫થી લાગુ કરવામાં આવશે. આ નિર્ણયથી દેશભરના લાખો મુસાફરો પ્રભાવિત થશે. જોકે, ટૂંકા અંતરના પ્રવાસીઓને રાહત આપવા માટે રેલવેએ ૨૧૫ કિલોમીટર સુધીની મુસાફરી માટે ભાડામાં વધારો ન કરવાનો નિર્ણય લીધો છે. દૈનિક મુસાફરોના હિતમાં ઉપનગરીય ટ્રેનો અને માસિક સીઝન ટિકિટના ભાવમાં કોઈ ફેરફાર કરવામાં આવ્યો નથી.

રેલવેના જણાવ્યા અનુસાર, સામાન્ય વર્ગમાં ૨૧૫ કિલોમીટર સુધીની મુસાફરી માટે કોઈ વધારાનું ભાડું લેવામાં આવશે નહીં. આનાથી દૈનિક મુસાફરો અને ટૂંકા અંતરના પ્રવાસીઓ પર બોજ પડશે નહીં. રેલવેના કહેવા પ્રમાણે આ નિર્ણય સામાન્ય મુસાફરોને ધ્યાનમાં રાખીને લેવામાં આવ્યો છે.

રેલવેએ સ્પષ્ટતા કરી છે કે ૨૧૫ કિલોમીટરથી વધુની મુસાફરી માટે સામાન્ય વર્ગમાં ભાડામાં પ્રતિ કિલોમીટર ૧ પૈસાનો વધારો થશે, જ્યારે મેલ/એક્સપ્રેસ અને એસી વર્ગમાં ભાડામાં પ્રતિ કિલોમીટર ૨ પૈસાનો વધારો થશે. રેલવે મંત્રાલયના જણાવ્યા અનુસાર, ભાડામાં નવો સુધારો રાજધાની, શતાબ્દી, દુરંતો, વંદે ભારત, તેજસ, હમસફર, અમુત ભારત, મહામાના, ગલ્તિમાન, અંત્યોદય, જન શતાબ્દી, યુવા એક્સપ્રેસ, એસી વિસ્ટાડોમ કોય, અનુભૂતિ કોય અને સામાન્ય નોન-ઉપનગરીય સેવાઓ જેવી પ્રીમિયર અને સ્પેશિયલ ટ્રેન સેવાઓ પર પણ લાગુ પડશે.

ભારતીય રેલવે દ્વારા આ વર્ષે ટ્રેન ટિકિટના ભાવમાં આ બીજો વધારો છે. અગાઉનો વધારો ૧ જુલાઈના રોજ કરવામાં આવ્યો હતો. ભારતીય રેલવે દ્વારા ૧ જુલાઈથી લાગુ કરાયેલો ભાડા વધારો પણ એ જ તીવ્રતાનો હતો. મેલ અને એક્સપ્રેસ ટ્રેનના ભાડામાં પ્રતિ કિલોમીટર ૨ પૈસાનો વધારો કરવામાં આવ્યો હતો, જ્યારે એસી ટ્રેનના ભાડામાં પ્રતિ કિલોમીટર ૨ પૈસાનો વધારો કરવામાં આવ્યો હતો.

રેલવેનો અંદાજ છે કે આ ભાડા વધારાથી આશરે ૬૦૦ કરોડની વધારાની આવક થશે. રેલવેના જણાવ્યા અનુસાર, આ રકમનો ઉપયોગ સંચાલન ખર્ચને આવરી લેવા અને સ્ટેશન સુવિધાઓ, કોચ જાળવણી અને સુરક્ષા જેવી મુસાફરોની સુવિધાઓ સુધારવા માટે કરવામાં આવશે. છેલ્લા દસ વર્ષોમાં રેલવેએ તેના નેટવર્ક અને કામગીરીનો નોંધપાત્ર વિસ્તાર કર્યો છે, જે દેશના દૂરના ખૂણાઓ સુધી પણ પહોંચ્યો છે.

મોદીની ફૂઝ પર

૨૦૨૬માં યોજાવાનો છે. પરંતુ ચોક્કસ તારીખ હજુ સુધી જાહેર કરવામાં આવી નથી. આ દરમિયાન નોંધણી પ્રક્રિયા ચાલી રહી છે. ઉમેદવારો ૧૧ જાન્યુઆરી, ૨૦૨૬ સુધી નોંધણી કરાવી શકે છે. અત્યાર સુધીમાં ૧,૫૪,૩૩,૨૮૫ લોકોએ કાર્કમ માટે અરજ કરી છે. જેમાં ૧,૪૩,૪૦,૯૧૬ વિદ્યાર્થીઓ, ૯,૪૧,૫૧૫ શિક્ષકો અને ૧,૫૦,૮૫૪ વાલીઓ છે.

અત્રે ઉલ્લેખનીય છે કે દર વર્ષે બોર્ડની પરીક્ષાઓ પહેલાં વિદ્યાર્થીઓને તણાવ અને ચિંતાનો સામનો કરવામાં મદદ કરવા માટે પરીક્ષા પે થયાનું આયોજન કરવામાં આવે છે. આ કાર્યક્રમ દરમિયાન વડા પ્રધાન મોદી વિદ્યાર્થીઓને પરીક્ષાઓ અને જીવનમાં આગળ વધવા અંગે માર્ગદર્શન આપે છે. તેમજ તેમના માનસિક સ્વાસ્થ્યને વધુ સારું બનાવવા અને તેમના આત્મવિશ્વાસને વધારવા પર ભાર મૂકે છે. આમાં એક ખુલ્લો સંવાદ થાય છે. જેમાં વિદ્યાર્થીઓ, માતા-પિતા અને શિક્ષકો સીધા વડા પ્રધાન મોદીને પ્રશ્નો પૂછી શકે છે.

આરોગ્ય મંત્રાલયે સ્વીકારેલું કે, શ્વાસ સંબંધિત રોગોનું મુખ્ય કારણ વાયુ પ્રદૂષણ છે. વાયુ પ્રદૂષણ વધે એ એક્યુઆઈમાં મપાય છે તેનો મતલબ કે, એક્યુઆઈ વધ્યો તેના કારણે શ્વાસને સંબંધિત રોગોનું પ્રમાણ વધ્યું છે. ફેફસાં નબળાં પડે તો જ શ્વાસ સંબંધિત રોગો વધે એ વાત પ્રાથમિક શાળાનાં છોકરાંને ભણાવાતી હોય છે તેથી તેના વિશે વધારે ચર્ચા કરવી મુશ્મી કહેવાય પણ સીધી ત્રિરાશિ માંગે તો એ જ સાબિત થાય કે, એક્યુઆઈના કારણે ફેફસાં નબળાં પડે છે પણ આપણી સરકાર એ વાત સ્વીકારવા તૈયાર નથી.

સૌથી મહત્ત્વની વાત એ છે કે, આરોગ્ય મંત્રાલયે આપેલો જવાબ ડોક્ટરોના રિપોર્ટને આધારે જ હશે એ છતાં સરકાર ખુલ્લેઆમ કહે છે કે, ફેફસાંના રોગને એક્યુઆઈ વધવા સાથે સંબંધ હોવાનું સાબિત કરતા વૈજ્ઞાવિક ડેટા નથી. આરોગ્ય મંત્રાલયની કબૂલાત અને ડોક્ટરોનો રિપોર્ટ વૈજ્ઞાનિક ડેટા ના ગણાય ? સરકાર તેને વૈજ્ઞાનિક ડેટા ના ગણતી હોય તો શેને વૈજ્ઞાનિક ડેટા માને છે એ સ્પષ્ટતા પણ કરવી જોઈએ.

પ્રદૂષણ વધે તેના કારણે સ્વાસ્થ્ય પર ખરાબ અસર થાય છે અને સૌથી વધારે અસર શ્વસનતંત્રને થાય છે એ વાત વરસોથી ડોક્ટરો અને સંશોધકો કહે છે. પ્રદૂષણના જોખમી સ્તરને કારણે લોકોને ફાઇબ્રોસિસ એટલે કે ફેફસાંની ક્ષમતામાં કાયમી ઘટાડો થવાની સમસ્યા થાય છે એ વૈજ્ઞાવિક રીતે સાબિત થયેલું છે. એર ક્વોલિટી ઇન્ડેક્સ (AQI) જેવા શબ્દો તો છેલ્લાં કેટલાંક વરસોથી હવામાં તરતા થયા પણ એ પહેલાંથી આ વાત સાબિત થયેલી છે તો પછી તેને લગતા વૈજ્ઞાનિક ટેગની શું જરૂર ? આ વાત જેને ના સમજાય એ માણસ કાં ભોટ હોય કાં હુમ્મતી કરતો હોય પણ સરકારમાં બેઠેલા લોકો ભોટ નથી હોતા.

કેન્દ્ર સરકારને આ વાત સ્વીકારવામાં ખચકાટ કેમ થઈ રહ્યો છે એ પણ કહેવાની જરૂર નથી. દિલ્હીમાં ભાજપની સરકાર છે ને પોતાની માને કોણ ડાકણ કહે ?

દિલ્હીમાં અરવિંદ કેજરીવાલની આમ આદમી પાર્ટીની સરકાર હતી ત્યારે ભાજપ પ્રદૂષણના મુદ્દે બહુ હોહા કરતો હતો. કેજરીવાલની સરકાર દિલ્હીમાં પ્રદૂષણ રોકવામાં નિષ્ફળ રહી છે અને લોકોના આરોગ્ય સામેના જોખમને ટાળી શકી નથી એવા

આ કાયદા અનુસાર, હવે સરકારની જવાબદારી રહેશે કે તે લાયક ગ્રામીણ પરિવારોને વર્ષમાં ૧૨૫ દિવસનું વેતન આધારિત કામ પૂરું પાડે. તેનો પ્રાથમિક ઉદ્દેશ્ય ગ્રામીણ મજૂરો, ખેડૂતો અને ભૂમિહીન પરિવારોની આવક વધારવાનો અને તેમને આર્થિક સુરક્ષા પૂરી પાડવાનો છે. સરકારનો દાવો છે કે આનાથી ગામડાઓમાં ગરીબી ઓછી થશે અને લોકોને તેમના પોતાના વિસ્તારોમાં કામ મળશે. સરકારનો દાવો છે કે નવા કાયદાનો હેતુ માત્ર રોજગાર પૂરો પાડવાનો જ નહીં પરંતુ ગ્રામીણ સમાજને સર્વાંગી રીતે સશક્ત બનાવવાનો પણ છે. સમાવિષ્ટ વિકાસને પ્રાથમિકતા આપવામાં આવી છે, જે સુનિશ્ચિત કર્યું છે કે યોજનાઓના લાભ સમાજના સૌથી નીચલા સ્તર સુધી પહોંચે. સરકારનો દાવો છે કે આ કાયદો મહિલાઓ, નબળા જૂથો અને જરૂરિયાતમંદ પરિવારોને આત્મનિર્ભર બનવા માટે સશક્ત બનાવવામાં મહત્ત્વપૂર્ણ ભૂમિકા ભજવશે. આ ગ્રામીણ અર્થતંત્રને કાયમી મજબૂતી પ્રદાન કરશે.

અને વ્યાપારી અને સરકારી એપ્લિકેશનો બંને માટે રચાયેલ છે. ઇન્ટરનેટ કનેક્ટિવિટી સમસ્યાઓનું નિરાકરણ લાવવામાં આવશે. કંપનીએ પોતાની વેબસાઈટમાં કહ્યું હતું કે ‘‘અમે આજે લગભગ છ અબજ મોબાઇલ સર્વ્સકાઇબર્સ દ્વારા સામનો કરવામાં આવતી કનેક્ટિવિટી સમસ્યાઓને દૂર કરવા અને અબજો લોકો સુધી બ્રોડબેન્ડ એક્સેસ પહોંચાડવાના મિશન પર છીએ જે હજુ પણ ઇન્ટરનેટથી જોડાયેલા નથી.’’ એએસટી સ્પેસમોબાઇલે સપ્ટેમ્બર ૨૦૨૪માં પાંચ ઉપગ્રહો બ્લુ બર્ડ ૧-૫ – લોન્ચ કર્યા, જેનાથી અમેરિકા અને કેટલાક અન્ય પસંદગીના દેશોમાં સતત ઇન્ટરનેટ કવરેજ શક્ય બન્યું. અમેરિકા ક્ષિત્ત કંપની તેપા નેટવર્ક સપોર્ટીવ વધુ મજબૂત બનાવવા માટે વધુ સમાન ઉપગ્રહો લોન્ચ કરવાની યોજના ધરાવે છે અને તેણે વિશ્વભરમાં ૫૦થી વધુ મોબાઇલ ઓપરેટરો સાથે ભાગીદારી કરી છે. આગામી મિશન હેડગ એએસટી સ્પેસમોબાઇલ તેના આગામી પેઢીના સંચાર ઉપગ્રહ બ્લુ બર્ડ બ્લોક-૨ લોન્ચ કરવાની યોજના બનાવી રહ્યું છે જે ૨૪ કલાક વિશ્વભરના સ્માર્ટફોનને સીધા હાઇ-સ્પીડ સેલ્યુલર બ્રોડબેન્ડ પ્રદાન કરવા માટે ડિઝાઈન કરવામાં આવ્યો છે.

ઈસરો અનુસાર, આ મિશન ન્યૂસ્પેસ ઇન્ડિયા લિમિટેડ અને એએસટી સ્પેસમોબાઇલ (એએસટી એન્ડ સાયન્સ, એલએલસી) વચ્ચેના કરાર હેઠળ એક સમર્પિત વ્યાપારી પ્રક્ષેપણ હશે. ન્યૂસ્પેસ ઇન્ડિયા લિમિટેડ એ બેંગલુરુ સ્થિત ઈસરોની વાણિજ્યિક શાખા છે. બ્લુ બર્ડ બ્લોક-૨ મિશન વૈશ્વિક લો અર્થ ઓર્બિટ બ્રમણકક્ષામાં ઉપગ્રહોના સમૂહનો એક ભાગ છે જેનો હેતુ ઉપગ્રહ દ્વારા સીધી મોબાઇલ કનેક્ટિવિટી પ્રદાન કરવાનો છે.

ઉત્તર ભારતમાં ધુમ્મસને

ઉતારુઓ સત્તાવાર ચેનલ તપાસે અને હવાઈમથકે મુસાફરી માટે અને ઔપચારિકતા પૂરી કરવા વધારે ફાજલ સમય રાખે. વિપરીત હવામાનમાં પેસેન્જરને મદદ કરવા હવાઈમથકે એએઆઈએ અસરગ્રસ્ત હવાઈમથકે ટુકડી રાખી છે જેથી તેમને ગ્રાઉન્ડ સપોર્ટ મળે. એએઆઈએ કરટમર સપોર્ટ કોન્ટેક નંબર બહાર પાડ્યા હતા.

કાશ્મીરમાં હિમવર્ષા

હતો. જે ખીણના લોકો માટે ખૂબ જ જરૂરી રાહત લઇને આવ્યા હતા.

અધિકારીએ જણાવ્યું કે લઘુત્તમ તાપમાનમાં વધારો આ પ્રદેશમાં વાદળછાંયું વાતાવરણ રહેવાને કારણે થયો છે. ઉત્તર કાશ્મીરમાં ગુલમર્ગ એકમાત્ર હવામાન મથક હતું, જ્યાં તાપમાન શૂન્યથી નીચે માઇનસ ૧.૫ ડિગ્રી નોંધાયાું હતું. જે વર્ષના આ સમય માટે સામાન્ય કરતાં ૫ ડિગ્રી સેલ્સિયસ વધારે હતું.

દક્ષિણ કાશ્મીરના અનંતનાગ જિલ્લાના પહલગામ સહિત બાકીના હવામાન મથકોએ લઘુત્તમ તાપમાન ૨.૫ ડિગ્રી સેલ્સિયસ અને ૩.૮ ડિગ્રી સેલ્સિયસ વચ્ચે નોંધાયું હતું. હવામાન વિભાગે ઊંચાહવાળા વિસ્તારોમાં મધ્યમથી ભારે હિમવર્ષા અને મેકાની વિસ્તારોમાં હળવોથી મધ્યમ વરસાદ પડવાની આગાહી કરી છે.

આક્ષેપો ભાજપ કરતો હતો. દિલીનાં લોકોએ આ બધી વાતોમાં આવીને ભાજપને સત્તામાં લાવી દીધો પણ દિલ્હીની સ્થિતિ સુધરી નથી. શિયાળો આવ્યો નથી કે પાછી પ્રદૂષણની મોંઘાણ મંડાઈ ગઈ છે ને ભાજપની સરકાર કશું કરી શકી નથી.

દિલ્હીમાં ગયા વરસે ફેબ્રુઆરીમાં વિધાનસભાની ચૂંટણી યોજાઈ પછી ભાજપની સરકાર આવી અને રેખા ગુપ્તા મુખ્યમંત્રી બન્યાં હતાં. એ વખતે પણ શિયાળો હતો પણ પ્રદૂષણની સમસ્યા તેની ચરમસીમા પર પહોંચે એ સમય જતો રહેલો તેથી રેખા ગુપ્તાની સરકારને કોઈએ કશું કહ્યું નહીં.

અત્યારે સ્થિતિ જુદી છે અને ભાજપ સરકાર પાસે પ્રદૂષણની સમસ્યાને પહોંમંચી વળવા માટે પૂરતો સમય હતો છતાં કશું કર્યું નથી. નાનાં નાનાં પગલાં લેવાયાં છે પણ તેના કારણે કોઈ રાહત નથી ને સમસ્યાનો ઉકેલ આવ્યો નથી. લોકો પરેશાન છે જ ને આક્રોશમાં પણ છે. પ્રદૂષણને રોકવાના નામે વાહનોનાં ચેઈંગ, વાહનોના પ્રવેશ પર પ્રતિબંધ, દંડ સહિતનાં જે પગલાં લેવાઈ રહ્યાં છે તેનાથી લોકો જરાય ખુશ નથી.

આ માહોલમાં કેન્દ્ર સરકાર એવું સ્વીકારે કે એક્યુઆઈ વધ્યો તેના કારણે દિલ્હીમાં ફેફસાંના રોગી વધી રહ્યા છે ને ભાજપ સરકાર હાથ પર હાથ મૂકીને બેઠી છે, લોકોને મરતાં રોકવા કશું નથી કરી રહી છે એવું સ્વીકારે તો ઉંડાપોહ મચી જાય તેથી કેન્દ્ર સરકાર સાવ નામક્કર ગઈ છે. અને ભાજપની સરકારે પ્રદૂષણને નાથવા કેવાં પગલાં લીધાં તેની વાત માંડી દેવાઈ છે.

ભાજપના સાંસદ વાજપેયીએ તો એવા સવાલ પણ કરેલા કે, દિલ્હી-NCRના રહેવાસીઓમાં ફેફસાંની ક્ષમતા સારી હવા એટલે કે ઓછું પ્રદૂષણ ધરાવતાં રહેશેનાં રહેતા લોકો કરતા અડધી છે? સરકાર પાસે દિલ્હી-NCRના લાખો રહેવાસીઓની શ્વસનતંત્રની સમસ્યાઓ ફાઇબ્રોસિસ, કોનિક ઓબસ્ટ્રક્ટિવ પલ્મોનરી ડિસીઝ (COPD), એમ્ફિસીમા, ફેફસાંની ક્ષમતા અને ફેફસાની સ્થિતિસ્થાપકતામાં સતત ઘટાડો જેવા જીવલેણ રોગોથી બચાવવા માટે કોઈ ઉપાય છે ?

હવે કેન્દ્ર સરકાર એક્યુઆઈને ફેફસાંના રોગ સાથે સંબંધ હોવાની વાત સ્વીકારવા જ તૈયાર નથી તો આ સવાલોનો જવાબ આપે એવી અપેક્ષા તો ક્યાંથી રખાય ? ■

આજનું પંચાંગ

પંડિત જિતેન હરિહર મહેસાણાવાળા

ઉત્તરાચળ - સૌર શિશિરઋતુ, સોમવાર, તા. ૨૨-૧૨-૨૦૨૫

- ભારતીય દિનાંક ૧, માઠે પૌષ, શકે ૧૯૪૭
- વિક્રમ સંવત ૨૦૮૨, શા. શકે ૧૯૪૭, પૌષ સુદ-૨
- જૈન વીર સંવત ૨૫૫૨, માઠે પૌષ, તિથિ સુદ-૨
- પારસી શહેનશાહી રોજ ૧૦મો આવા, માઠે પમો અમરદાદ, સને ૧૩૯૫
- પારસી ઈઠમી રોજ ૧૦મો આવા, માઠે ડક્રો શહેરેવર, સને ૧૩૯૫
- પારસી ફસલી રોજ ૭મો અમરદાદ, માઠે ૧૦મો દઝે, સને ૧૩૯૪
- મુસ્લિમ રોજ ૧લો, માઠે ૭મો રજજબ, સને ૧૪૪૭
- મીસરી રોજ ૩જો, માઠે ૭મો રજજબ, સને ૧૪૪૭
- નક્ષત્ર ઉત્તરાષાઢા મઘ્યરાત્રિ પછી ક. ૨૯-૩૧ સુદી (તા. ૨૩), પછી શ્રવણ
- ચંદ્ર ધનુમાં
- ચંદ્ર રાશિ નામાક્ષર: ધનુ (ભ, ધ, ફ, ઢ)
- સૂર્યોદય: મુંબઈ ક. ૦૭ મિ. ૦૯, અમદાવાદ ક. ૦૭ મિ. ૧૮, સ્ટા.ટા., સૂર્યાસ્ત: મુંબઈ ક. ૧૮ મિ. ૦૫, અમદાવાદ ક. ૧૭ મિ. ૫૮, સ્ટા. ટા. - : મુંબઈ સમુદ્રમાં ભરતી ઓટ :-

- ભરતી: બપોરે ક. ૧૨-૫૪, મધ્યરાત્રિ પછી ક. ૦૧-૫૨ (તા. ૨૩)
- ઓટ: સવારે ક. ૦૭-૨૭, સાંજે ક. ૧૮-૫૫
- વ્રત પર્વાદિ: વિક્રમ સંવત ૨૦૮૨, ‘પિંગલ’ નામ સંવત્સર, શાલિવાહન શક સંવત ૧૯૪૭, ‘વિશ્વાવસુ’ નામ સંવત્સર, પૌષ શુકલ - ક્ષિતીયા.
- ભારતીય પૌષ માસારંભ, અચળ પુણ્યકાળ સૂર્યોદયથી સૂર્યાસ્ત, મુસ્લિમ ૭મો રજજબ માસારંભ.
- શુભાશુભ દિનશુદ્ધિ: શુભ કાર્ય વર્જ્ય છે.
- મુહૂર્ત વિશેષ: સાંસારિક માંગલિક શુભ કાર્ય વર્જ્ય છે. વિશ્વ દેવતાનું પૂજન, ધ્રુવ દેવતાનું પૂજન, સૂર્ય-ચંદ્ર દેવતાનું પૂજન, સર્વશાંતિ, શાંતિ પૌષ્ટિક પૂજા, મુંડળ કરાવવું નહિ, બાળકને અન્નપ્રાશન, નામકરણ, દેવદર્શન, મિત્રતા કરવી, નવાં વસો, આભુષણ, દુકાન-ગોકરી-વેપાર, ખેતીવાડી, ધાન્ય ભરવું, નવી તિજોરીની સ્થાપના, પ્રાણી પાળવા.
- આયમન: ચંદ્ર-ગુરુ પ્રતિયુતિ બેપરવાહ, ચંદ્ર-હર્ષલ ત્રિકોણ મૌલિક વિચારના.
- ખગોળ જ્યોતિષ: ચંદ્ર-ગુરુ પ્રતિયુતિ, ચંદ્ર-હર્ષલ ત્રિકોણ
- ઁઝઠગોચર: સૂર્ય ધનુ, મંગળ-ધનુ, માર્ગા બુધ- વૃશ્ચિક વક્રી ગુરુ-મિથુન, શુક-ધનુ (શુક અસ્ત) માર્ગા શનિ-મીન, રાહુ-કુંભ, કેતુ-સિંહ, વક્રી હર્ષલ-વૃષભ, માર્ગા નેત્ર્યૂન-મીન, માર્ગા પ્લુટો-મકર. ■

ભારતમાં અરવિંદ કેજરીવાલની આમ આદમી પાર્ટીની સરકાર

વધીને ૧.૧૫ લાખ કરોડ રૂપિયા થયો છે, જ્યારે પેન્શન ખર્ચ ૬૦,૦૦૦ કરોડ રૂપિયા થયો છે. ૨૦૨૪-૨૫ માટે કુલ સંચાલન ખર્ચ ૨.૬૩ લાખ કરોડ રૂપિયા થયો છે. વધતા ખર્ચને પહોંચી વળવા માટે ભારતીય રેલવે કાર્ગો લોડિંગ વધારવા પર પણ ધ્યાન કેન્દ્રિત કરી રહી છે. તે મુસાફરોના ભાડામાં મર્યાદિત ગોકવણો પણ કરી રહી છે. આ વ્યૂહરચનાએ સલામતી અને કાર્યક્ષમતામાં પણ સુધારો કર્યો છે. ભારત હવે વિશ્વની બીજી સૌથી મોટી માલવહન કરતી રેલવે સિસ્ટમ બની ગઈ છે.

ભારતીય રેલવેએ મુસાફરો માટે એક મોટી જાહેરાત કરી છે. ટ્રેન ભાડામાં ફેરફાર ૨૬ ડિસેમ્બર, ૨૦૨૫થી લાગુ કરવામાં આવશે. આ નિર્ણયથી દેશભરના લાખો મુસાફરો પ્રભાવિત થશે. જોકે, ટૂંકા અંતરના પ્રવાસીઓને રાહત આપવા માટે રેલવેએ ૨૧૫ કિલોમીટર સુધીની મુસાફરી માટે ભાડામાં વધારો ન કરવાનો નિર્ણય લીધો છે. દૈનિક મુસાફરોના હિતમાં ઉપનગરીય ટ્રેનો અને માસિક સીઝન ટિકિટના ભાવમાં કોઈ ફેરફાર કરવામાં આવ્યો નથી.

રેલવેના જણાવ્યા અનુસાર, સામાન્ય વર્ગમાં ૨૧૫ કિલોમીટર સુધીની મુસાફરી માટે કોઈ વધારાનું ભાડું લેવામાં આવશે નહીં. આનાથી દૈનિક મુસાફરો અને ટૂંકા અંતરના પ્રવાસીઓ પર બોજ પડશે નહીં. રેલવેના કહેવા પ્રમાણે આ નિર્ણય સામાન્ય મુસાફરોને ધ્યાનમાં રાખીને લેવામાં આવ્યો છે.

રેલવેએ સ્પષ્ટતા કરી છે કે ૨૧૫ કિલોમીટરથી વધુની મુસાફરી માટે સામાન્ય વર્ગમાં ભાડામાં પ્રતિ કિલોમીટર ૧ પૈસાનો વધારો થશે, જ્યારે મેલ/એક્સપ્રેસ અને એસી વર્ગમાં ભાડામાં પ્રતિ કિલોમીટર ૨ પૈસાનો વધારો થશે. રેલવે મંત્રાલયના જણાવ્યા અનુસાર, ભાડામાં નવો સુધારો રાજધાની, શતાબ્દી, દુરંતો, વંદે ભારત, તેજસ, હમસફર, અમુત ભારત, મહામાના, ગલ્તિમાન, અંત્યોદય, જન શતાબ્દી, યુવા એક્સપ્રેસ, એસી વિસ્ટાડોમ કોય, અનુભૂતિ કોય અને સામાન્ય નોન-ઉપનગરીય સેવાઓ જેવી પ્રીમિયર અને સ્પેશિયલ ટ્રેન સેવાઓ પર પણ લાગુ પડશે.

ભારતીય રેલવે દ્વારા આ વર્ષે ટ્રેન ટિકિટના ભાવમાં આ બીજો વધારો છે. અગાઉનો વધારો ૧ જુલાઈના રોજ કરવામાં આવ્યો હતો. ભારતીય રેલવે દ્વારા ૧ જુલાઈથી લાગુ કરાયેલો ભાડા વધારો પણ એ જ તીવ્રતાનો હતો. મેલ અને એક્સપ્રેસ ટ્રેનના ભાડામાં પ્રતિ કિલોમીટર ૨ પૈસાનો વધારો કરવામાં

અમદાવાદના ખ્યાતિ હોસ્પિટલ કાંડ કેસમાં કાર્તિક પટેલ અને રાહુલ જૈનની ડિસ્ચાર્જ અરજી કોર્ટે ફગાવી

(અમારા પ્રતિનિધિ તરફથી)
અમદાવાદઃ શહેરના ચક્રચારી ખ્યાતિ હોસ્પિટલ કાંડ કેસમાં ઝડપાયેલ હોસ્પિટલના ચેરમેન કાર્તિક જશુભાઈ પટેલે અને રાહુલ જૈને કેસમાંથી ડિસ્ચાર્જ થવા માટે અરજી કરી હતી. જે માં એવી રજૂઆત કરી હતી કે, તેમને ખોટી રીતે ફસાવી દેવામાં આવ્યા છે, આ કેસમાં અમારો કોઈ જ રોલ નથી, અમે કોઈ ઓપરેશન કર્યા નથી, ચાર્જશીટ જોતા અમારી સામે કોઈ જ પુરાવા નથી, તેથી કોર્ટે અમને ડિસ્ચાર્જ કરવા જોઈએ.

બીજી તરફ ખાસ સરકારી વકીલે કોર્ટને જણાવ્યું હતું કે, કાર્તિક પટેલ ખ્યાતિકાંડનો મુખ્ય ફિંગ પિન છે. આરોપી ખ્યાતિ મલ્ટી સ્પેશિયાલિટી હોસ્પિટલના ચેરમેન છે. આ ગુનાના કાવતરાખોરોનો મુખ્ય હેતુ સરકારની

પીએમજેએવાય યોજનાનો આર્થિક ગેરલાભ મેળવવાનો હતો. આરોપી ખ્યાતિ મલ્ટી સ્પેશિયાલિટી હોસ્પિટલમાં ૫૦.૯૮ ટકા હિસ્સો ધરાવે છે.

જોકે ખ્યાતિ મલ્ટીસ્પેશિયાલિટી હોસ્પિટલના આર્થિક વ્યવહારોમાં તથા ઓડિટ રિપોર્ટમાં આર્થિક નુકસાન થયાનું આરોપીએ દર્શાવ્યું હતું, હોસ્પિટલના તમામ આર્થિક વ્યવહારો આરોપી દ્વારા દિશા નિર્દેશ થયા છે. જે પુરાવાની દૃષ્ટિએ ખૂબ જ અગત્યના છે.

તેમણે વધુમાં દલીલ કરી હતી કે , આરોપી મુખ્ય સૂત્રધાર છે હોસ્પિટલમાં દર્દીઓ લાવવા તથા તે દર્દીઓને પીએમજેએવાય હેઠળ હોય કે ન હોય ગેરકાયદેસર આર્થિક લાભ મેળવવા માટે આયુષ્યમાન કાંડ ન હોય તેવા લોકોને પણ આરોપીઓ

મારફતે અન્ય લોકોના ડેટાનો ઉપયોગ કરીને સરકારી વેબસાઇટ સાથે ચેડા કરી કાંડ મેળવ્યાં હતાં. આરોપી સહિતના લોકોએ પૂર્વયોજિત ગુનાહિત કાવતરું રચી પોતાને આર્થિક લાભ લેવા માટે માનવ જીવનનું અવમૂલન કરી ગુનાને અંજામ આપ્યો છે. જેમાં રાહુલ જૈનની પણ પૂરતી સંડોવણી છે, રાહુલ અને કાર્તિક પટેલ અમદાવાદ શહેર તથા આજુ બાજુના જિલ્લાઓમાં ફ્રી મેડિકલ કેમ્પ યોજવા માટે અગાઉ પકડાયેલા આરોપીઓને સૂચના આપી હતી.

આરોપી કેસની ટ્રાયલ મોડી કરવા માટે પ્રયત્ન કરી રહ્યા છે, ચાર્જશીટ જોતા આરોપી સામે પૂરતા પુરાવા છે, ત્યારે આવા કેસમાં આરોપીને ડિસ્ચાર્જ ન કરવા જોઈએ.

બન્ને પક્ષની રજૂઆત બાદ ગ્રામ્ય કોર્ટે આરોપીઓની ડિસ્ચાર્જ અરજી ફગાવી દીધી હતી. આ સાથે જ કોર્ટે નોંધ્યું હતું કે, ખ્યાતિ હોસ્પિટલના ચેરમેન અને મુખ્ય ફિંગપિન આરોપી કાર્તિક જશુભાઈ પટેલની સામે અમદાવાદ ગ્રામ્ય કોર્ટમાં ૬૦૭૦ પાનાનું ચાર્જશીટ દાખલ કર્યું છે. ચાર્જશીટમાં ૩૦ મહત્વના સાક્ષી, સાત સાક્ષીના મેજિસ્ટ્રેટ રૂબરૂ નિવેદન છે.

કાર્તિક પટેલ સહિતના આરોપીઓએ બિમારીના નામે ડરના નામે ગરીબ દર્દીઓને ડરાવી મોટો આર્થિક લાભ મેળવ્યો છે.

જ્યારે રાહુલ જૈનની પણ મુખ્ય સંડોવણી છે ત્યારે ડિસ્ચાર્જ ન કરી શકાય. આમ કોર્ટના આ નિર્ણયથી બંને આરોપીઓની મુશ્કેલી વધી છે.

અમદાવાદમાં પૉ૭૦થી વધુ ઘરવિહોણા લોકોને રેનબસેરામાં આશરો, મનપાએ ખાસ ડ્રાઈવ હાથ ધરી

(અમારા પ્રતિનિધિ તરફથી)
અમદાવાદઃ મ્યુનિસિપલ કોર્પોરેશન દ્વારા બનાવવામાં આવેલા રેન બસેરા (આશ્રયગૃહ) શિયાળાની ઋતુમાં કાતિલ ઠંડીના કારણે રોડની ઘાટીમાં અને ફૂટપાથ પર સૂઈ રહેતા ઘરવિહોણા લોકો માટે આશિર્વાદરૂપ બન્યા છે.

મ્યુનિસિપલ કોર્પોરેશનના યુ.સી.ડી. વિભાગ દ્વારા રાત્રિના સમયે ઠંડીમાં રોડ પર સૂઈ રહેનારા લોકોને રેન બસેરામાં લઈ જવામાં

અમદાવાદ કલેક્ટર કચેરીએ સંકલન સમિતિની બેઠક, શહેરમાં બેફામ ડમ્પરો પર અંકુશ મૂકવા માગ

(અમારા પ્રતિનિધિ તરફથી)
અમદાવાદઃ જિલ્લા કલેક્ટર કચેરી ખાતે જિલ્લા કલેક્ટર સુજીત કુમારની અધ્યક્ષતામાં જિલ્લા સંકલન સમિતિની બેઠકનું આયોજન કરાયું હતું. જેમાં અમદાવાદ જિલ્લાના સાંસદો અને ધારાસભ્ય ઉપસ્થિત રહ્યા હતા. તેમને પોતપોતાના મતવિસ્તારમાં આવેલા જુદા જુદા પ્રશ્નો અંગે કલેક્ટર અને સંબંધિત અધિકારીઓ સમક્ષ રજૂઆતો કરી હતી. જો કે વારંવાર રજુઆતો છતાં કોઈ કાર્યવાહી ન થતા પ્રજાના ચૂંટાયેલા પ્રતિનીધીઓ બળાપો પણ કાઢ્યો હતો.

જમાલપુર ખાડીયાના ધારાસભ્ય ઇમરાન બેગવાળાએ રજૂઆત કરી હતી કે, રેતી ભરેલાં ડમ્પરે અને કચરો ફાલવતા મનપા ડમ્પરો બેફામ રીતે ચાલે છે. જેના લીધે એક મહિનામાં ૩ લોકોના જીવ ગયા છે. ડમ્પરચાલકોને

મુદ્દે એસઓપી બનાવવામાં આવે અને તેમના લાઇસન્સ ચકાસવામાં આવે તેવી માગ પણ કરી હતી. તે ઉપરાંત, તેમણે તેમના વિસ્તારમાં ટ્રાફિકની સમસ્યા મોટા પ્રશ્ન છે વિક્ટોરિયા ગાર્ડનથી લઈને કાલુપુર સુધી ટ્રાફિક જામ થાય છે તથા જમાલપુર બ્રિજ નીચે પણ ટ્રાફિકની મોટી સમસ્યા અંગે પણ રજૂઆત કરી હતી.

તે જ પ્રકારે વેજલપુરના ધારાસભ્ય અમિત ઠાકરે જણાવ્યું હતું કે, અમદાવાદના એસ.જી.હાઈવે અને શીલજ વિસ્તારમાં રોડની કામગીરી પોલીસના સંકલન વગર કરાતા અત્યંત ટ્રાફિક જામ થાય છે. જોધપુરની તલાટી ઓફિસ અને પાલડીથી પોસ્ટ ઓફિસને વેજલપુર વિસ્તારમાં લાવવામાં આવે. આ ઉપરાંત અલબુર્જ ચાર રસ્તા પછીના વિસ્તારોમાં અશાંત ધારાનું કડકપણે અમલીકરણ કરવામાં આવે

તેવી માંગ કરી હતી.

એલિસબ્રિજ વિસ્તારના ધારાસભ્ય અમિત શાહે જણાવ્યું હતું કે , એલિસબ્રિજ વિસ્તારમાં વાસણામાં સરકારી તળાવના રીડવલોપમેન્ટનો પ્રશ્ન છે. ત્યાં આવેલી જુદી જુદી જમીનના કેસોમાં મુદતો પડતી રહે છે. પાલડી ખાતે એસટી બસ સ્ટેન્ડ બનાવવાની વાત છે.

જેની જગ્યા અપાહ ચૂકી છે, પરંતુ કામગીરીમાં વિલંબ થઈ રહ્યો છે. જેને પગલે તે જમીનની આજુબાજુ માં દબાણો ખડકાઇ રહ્યા છે . તો સાબરમતી વિધાનસભાના ધારાસભ્ય હર્ષદ પટેલે જણાવ્યું હતું કે, તેમના વિસ્તારમાં રેલ્વે લાઈનની આસપાસ બાઉન્ડીના પ્રશ્નો છે. જેથી રેલ્વે અધિકારીઓને સાથે રાખીને આ પ્રશ્નોનું સમાધાન લાવવામાં આવે તેવી માગ કરી હતી.

ગુજરાત હાઈ કોર્ટ બાર એસોસિયેશનની ચૂંટણીમાં ચતીન ઓઝા ૧૭મી વખત પ્રમુખ બન્યા

(અમારા પ્રતિનિધિ તરફથી)
અમદાવાદઃ રાજ્યભરમાં ૨૮૨ બાર એસોસિયેશનની ચૂંટણીનાં પરિણામો જાહેર થયાં હતાં. ગુજરાત હાઈ કોર્ટ બાર એસોસિયેશનની ચૂંટણીમાં પ્રમુખપદ માટે સિનિયર એડ્વોકેટ ચતીન ઓઝાનો, ઉપપ્રમુખ પદ માટે પૃથ્વીરાજ જાેજા, સેક્રેટરી પદ માટે ભાવિક પંડ્યા અને ટ્રેઝરર પદ પર અમી પટેલનો વિજય થયો હતો.

રાજ્યના સૌથી મોટા બાર

ક્લિમિનલ કોર્ટ બાર એસોસિયેશનમાં પ્રમુખપદે ઈશ્વર દેસાઈ, સેક્રેટરી પદે ભરત શાહ જીત્યા હતા. સેશન્સ કોર્ટમાં પ્રમુખ પદે જગત ચોકસી અને સેક્રેટરી પદે કીર્તિ શાહે બાજુ મારી હતી.

ક્લિમિનલ બાર એસોસિયેશનમાં પ્રમુખપદે ઈશ્વર દેસાઈ ૧૫૦ મતથી જીત્યા જ્યારે ઉપપ્રમુખ અશ્વિન પટેલ ૨૦૦ મતના માર્જિનથી અને સેક્રેટરી ભરત શાહ ૭૦૦ મતથી જીત્યા હતા. ખજાનચી પદે મનીષા પરીખે

૭૦૦ વોટથી જીત મેળવી હતી. મહિલા પ્રતિનિધિ તરીકે એડ્વોકેટ કુમુદ ચાવડા ૭૦ મતથી જીત્યાં હતાં. ગુજરાત હાઈ કોર્ટના બાર એડ્વોકેટ એસોસિયેશનની ચૂંટણીમાં ચતીન ઓઝા ૧૭મી વખત પ્રમુખ પદ પર જીત હાંસલ કરી હતી. તેઓ ૩૫ વર્ષના હતા ત્યારે પહેલી વખત બારના પ્રમુખ બન્યા હતા. તેઓ વકીલોના કલ્યાણ માટે ઉચ્ચ સ્તર સુધી રજૂઆતો કરતા રહ્યા હોવાથી વકીલોમાં ખાસ્સા લોકપ્રિય છે. ■

પાલનપુરમાં યુવકની હત્યા બાદ ચૌધરી સમાજમાં રોષ, પરિવારજનોનો મૃતદેહ સ્વીકારવાનો ઈનકાર

(અમારા પ્રતિનિધિ તરફથી)
અમદાવાદઃ પાલનપુરમાં શનિવારે બે યુવકો પર ૧૦થી વધુ લોકોના ટોળાએ તલવાર સહિતનાં હથિયારોથી હુમલો કર્યો હતો. જેમાં એક યુવકનું મોત થયું હતું. જ્યારે અન્ય એક યુવક હોસ્પિટલમાં સારવાર હેઠળ છે. સમાજના યુવકનું મોત થતાં

ચૌધરી સમાજમાં ભારે રોષ ભભૂક્યો છે. સમાજના લોકો હોસ્પિટમાં ઉમટી પડ્યા હતા અને જયાં સુધી આરોપી ઝડપાઈ નહીં ત્યાં સુધી લાશ સ્વીકારવાનો ઈન્કાર કર્યો હતો. બીજી તરફ આ સમગ્ર મામલે ૨૪ લોકો સામે પોલીસ ફરિયાદ નોંધાઈ છે. જેના આધારે પોલીસે આરોપીને

ઝડપવા માટે વિવિધ આઠ ટીમો

બનાવી છે.

આ મામલે મળતી માહિતી મુજબ, શનિવાર સાંજે ગાદલવાડાના બે ભાઈઓ અમદાવાદ હાઈવે પર આવેલી એક હોટલ પાસે ત્યાં બેઠા હતા. તે દરમિયાન ઊંથી ૪ ગાડીમાં આવેલા ૧૦થી વધુ વ્યક્તિઓએ

તલવારો, પાઈપો અને લાકડીઓ લઈ એમના ઉપર અચાનક હુમલો કરી દીધો હતો. જે બાદ તે લોકો ત્યાંથી ભાગી નીકળ્યા હતા.

આ હુમલામાં એક યુવકનું મોત થયું હતું. જ્યારે એક યુવક ઈજાગ્રસ્ત છે. બનાસકાંઠા પોલીસે આ સમગ્ર ઘટનાની તપાસ માટે આઠ અલગ-અલગ ટીમોની રચના કરી છે. આ ટીમોમાં સાયબર કાઈમ, એલસીબી, પાલનપુર પશ્ચિમ, પાલનપુર પૂર્વ, પાલનપુર તાલુકા, ગઢ અને છાપી પોલીસ સ્ટેશનનો સ્ટાફ સામેલ છે.

ડીવાયએસપી જે જે ગામિતે આ મામલે જણાવ્યું હતું કે,અલગ અલગ લુમન ઈન્ટેલિજન્સના આધારે,

લાફાકાંડમાં ટ્રાફિક પોલીસ સાથે ગેરવર્તણૂક કરવા બદલ યુવતી સામે પણ કેસ નોંધાયો

(અમારા પ્રતિનિધિ તરફથી)
અમદાવાદઃ શહેરના પાલડી પોલીસ સ્ટેશનના વિસ્તારમાં આવતા અંજલી ચાર રસ્તા પાસે તાજેતરમાં એક પોલીસ કર્મીની એક મહિલા સાથે તકરાર થઈ હતી. જેમાં મહિલા દ્વારા અભદ્ર ભાષાનો પ્રયોગ કરવામાં આવ્યો હતો. આ દરમિયાન પોલીસ કર્મીએ મહિલાને લાફો પણ માર્યો હતો. આ સમગ્ર ઘટનાનો વીડિયો પણ સોશયલ મીડિયા પર વાયરલ થયો હતો. આ સમગ્ર ઘટનાને લઈને પાલડી પોલીસે મહિલા વિરૂદ્ધ ફરિયાદ નોંધી હતી.

અંજલિ ચાર રસ્તા પાસે ટ્રાફિક સિગ્નલનો ભંગ કરનાર એક મહિલાને ફરજ પર હાજર ટ્રાફિક પોલીસ દ્વારા અટકાવવામાં આવી હતી. મળતી માહિતી મુજબ આ યુવતીનું નામ બંસરી ઠક્કર હોવાનું માલુમ પડ્યું હતું. તે વ્યવસાયે એડવોકેટ છે. ટ્રાફિક પોલીસ દ્વારા પૂછપરછ કરવા પર બંસરી ઠક્કરે પોલીસ સાથે ગેરવર્તણૂક કરીને અભદ્ર ભાષાનો

ઉપયોગ કર્યો હતો. આ સમગ્ર ઘટનાને લઈને બંસરી ઠક્કર સામે એફઆઈઆર નોંધવામાં આવ્યો હતો. ફરજ પર હાજર ટ્રાફિક પોલીસ કર્મચારીએ પાલડી પોલીસ સ્ટેશનમાં ફરિયાદ નોંધાવી હતી.

એડવોકેટ બંસરી ઠક્કર વિરૂદ્ધ કુલ ભારતીય ન્યાય સંહિતાની ૬ કલમો હેઠળ ગુનો નોંધાયો હોવાનું સૂત્રો દ્વારા જાણવા મળ્યું હતું. જેમાં રાજ્યસેવકના કામમાં અડચણ ઊભી કરવી (કલમ ૧૮૬), જાહેર સ્થળે અશ્લીલ ગાળો બોલવી (કલમ ૨૯૬(બ)), રાજ્યસેવક સાથે તકરાર કરવી (કલમ ૨૮૧), રાજ્યસેવકને ધમકી આપવી (કલમ ૩૫૧(૧)) જેવી કલમોનો સમાવેશ થાય છે. આ સિવાય બંસરી ઠક્કર પર જોખમી રીતે વાહન ચલાવવા બદલ કલમ ૧૮૪ અને ૧૭૭ પણ લગાવવામાં આવી હોવાનું સૂત્રો દ્વારા જાણવા મળ્યું હતું.

આ ઘટના બાદ થપ્પડ મારનારા ટ્રાફિક પોલીસને પણ સસ્પેન્ડ કરવામાં આવ્યો હતો.

વડોદરાના ૮૦ વર્ષના વૃદ્ધ બન્યા સાયબર ફ્રોડનો શિકાર, એક કરોડ ગુમાવ્યા

(અમારા પ્રતિનિધિ તરફથી)
અમદાવાદઃ ગુજરાતમાં સતત સાયબર ફ્રોડના કેસ વધી રહ્યા છે. જેમાં પણ મ્યુલ એકાઉન્ટનો ઉપયોગ કરીને ફ્રોડ કરતા લોકો પર સરકારે કડક એકશન પગલાં લેવાનું શરૂ કર્યું છે. જોકે બીજી બાજુ છાશવારે લોકો છતરાતા રહે છે. આવા જ એક કિસ્સામાં વડોદરાના ૮૦ વર્ષના વૃદ્ધ સાયબર ફ્રોડનો શિકાર બન્યા હતા. જેમાં ફ્રોડ કરનારાઓએ વૃદ્ધને ૮૪૦ ટકા નફાની લાલચ આપીને રૂ. ૧.૧૧ કરોડ પડાવી લીધા હોવાનું સૂત્રો દ્વારા જાણવા મળ્યું હતું. આ અંગે વડોદરા સાયબર કાઈમ પોલીસ સ્ટેશનમાં ગુનો નોંધવામાં આવ્યો હતો.

આ અંગે પોલીસમાં નોંધાયેલી ફરિયાદ મુજબ ગોત્રીના વૃદ્ધને સાયબર ગુનેગારોએ પૂર્વાયોજિત કાવતરૂ રચી એક લિન્ક મોકલી હતી. જેમાં વૃદ્ધને ખોટી એપ્લિકેશન ઇન્સ્ટોલ કરવા જણાવ્યું હતું. તેમજ એપમાં રજિસ્ટ્રેશન કરાવીને વૃદ્ધને વિવિધ વોટસએપ ગ્રુપમાં એડ કર્યા હતાં.

તેમજ આ વૃદ્ધને વિશ્વાસમાં લેવા માટે સેબી દ્વારા મંજૂરીના ખોટા દસ્તાવેજ અને સર્ટિફિકેટ મોકલ્યાં હતાં. તેમ જ સાયબર ફ્રોડ કરનારાઓ તેમની ખોટી ઓળખ આપી હતી. તેમજ વૃદ્ધને રોકાણ પર ૮૫૦ ટકા નફો આપવાનો વાયદો કર્યો હતો. ત્યારબાદ વૃદ્ધ પાસે અલગ અલગ ખાતામાં રૂ. ૧.૨ કરોડ ટ્રાન્સફર કરાવ્યા હતા. જેમાંથી તેમણે માત્ર ૯ લાખ રૂપિયા ખાતામાં જમા કરાવ્યા હતા. આ અંગે ત્રણ દિવસ અગાઉ સાયબર કાઈમ પોલીસ સ્ટેશનમાં ગુનો નોંધાયો હતો.

ઉદ્દેલેખનીય છે કે, ગુજરાત પોલીસે સાયબર ગડિયાઓ પાસેથી રૂ. ૩૩ કરોડ પાછા મેળવ્યા છે. આ મહિનામાં પાંચ દિવસો એવા ગયા જેમાં ૩૦૦૦થી વધુ લોકોએ હેલ્પલાઇન ૧૯૩૦ પર કોલ કરતાં તેમને સાયબર ગડિયાઓથી બચાવી લેવાયા હોવાની માહિતી સૂત્રો પાસેથી મળી હતી.

હરિયાણાની કુખ્યાત રોહિત ગોદારા અને નવીન બોક્સર ગેંગના વોન્ટેડ શાર્પ શૂટરને ગુજરાત એટીએસે કચ્છના રાપરમાંથી ઝડપ્યો

શાર્પ શૂટરને કચ્છમાં પનાહ આપનારા શખસની પણ ધરપકડ

(અમારા પ્રતિનિધિ તરફથી)
ભુજઃ ગુજરાતના ત્રાસવાદ વિરોધી દળ (એટીએસ)એ સરહદી કચ્છ જિલ્લાના રાપરમાંથી હરિયાણાની કુખ્યાત રોહિત ગોદારા અને નવીન બોક્સર ગેંગના ખૂબાર શાર્પશૂટર અને તેને આશ્રય આપનારા શખસની કચ્છથી ઝડપી પાડ્યા હતા.

પ્રાપ્ત માહિતી મુજબ, ગુજરાત એટીએસને લુમન ઇન્ટેલિજન્સના આધારે મળેલી સચોટ માતમીના આધારે સીમાવર્તી રાપરના નાગેશ્વર આર.ઓ પ્લાન્ટમાં નોકરી કરતા દિનકેશ ગર્ગ નામના વ્યક્તિના ઘરે છાપો મારીને હરિયાણાના નવીન બોક્સર ગેંગના શૂટર વિકાસ ઉર્ફે ગોલુ ચ્યોરણની ધરપકડ કરી છે.

પ્રાથમિક તપાસમાં સામે આવ્યું

છે કે વિકાસે ગત ૪ સપ્ટેમ્બરે હરિયાણાના ભીવાની શહેરના કોર્ટ પરિસરમાં થયેલા ગેંગવોરમાં અજય તથા રોહિત સાથે મળીને લવજીત નામના વ્યક્તિની પોઇન્ટ બ્લેન્ડ રેન્જથી હત્યા કરી હતી.

આ હત્યા માટે પિસ્તોલ રોહિત ગોદારા દ્વારા મોકલવામાં આવી હતી. આ હત્યાનો બનાવ બે ગેંગ વચ્ચે ચાલી રહેલી ગેંગવોરની અદાવતમાં બન્યો હતો. આ અંગે ભવાની પોલીસ મથકમાં જે-તે સમયે ગુનો પણ નોંધવામાં આવ્યો હતો.

રોહિત ગોદારા પણ નવીન બોક્સર ગેંગનો સભ્ય બતાવાઈ રહ્યો છે. લવજીતનું ઢીમ ઢાળી દીધા બાદ વિકાસ ફરાર હતો અને નવેમ્બર મહિનામાં રોહિત ગોદારાની સૂચનાથી દિનેશે રાપરમાં વિકાસને આશ્રય આપ્યો હતો. હાલ બંને આરોપીઓનો

કબજો હરિયાણા પોલીસને સોંપવા માટે તજવીજ હાથ ધરવામાં આવી હોવાનું જાણવા મળે છે.

અત્રે એ ઉલ્લેખનીય છે કે, પંજાબના લોકપ્રિય ગાયક સિદ્ધુ મુંસેવાલાની ગોળીઓ ધરબીને હત્યા કરવાના પ્રકરણમાં સામેલ હોરેન્સ બિશ્નોઇ ગેંગના શાર્પશૂટરોને પણ કચ્છમાંથી પકડી લેવાયા હતા.

આ ઉપરાંત બોલિવૂડના અભિનેતા સલમાન ખાનના મુંબઈસ્થિત વેલેક્ષી એપાર્ટમેન્ટ પર ગોળીબાર કરનારા શૂટરોને પણ માતાના મઢ ખાતેથી પકડી લેવાયા હતા. કચ્છ હવે જાણે આવા ગુનેગારો માટે જાણે ‘હાઇડ આઉટ’ જેવું બની રહ્યું હોય તેવું વધુ એક વાર આ બનાવ પરથી સાબિત થયું છે.

સુરતમાં ગુનેગારો બેફામ, ઉધના વિસ્તારમાં પુત્ર સાથેની અંગત અદાવતમાં પિતાની હત્યા

(અમારા પ્રતિનિધિ તરફથી)
અમદાવાદઃ સુરતમાં ગુનેગારોને પોલીસને જાણે કોઈ ભય રહ્યો નથી, શહેરમાં હત્યા, લૂંટ, નશા કારક દ્વયોની તસ્કરી, મહિલાઓ સાથે દુષ્કર્મ સહિતના ગુનાઓ સતત વધી રહ્યા છે. ઉધના વિસ્તારમાં પુત્ર સાથેની અંગત અદાવતમાં પિતાની હત્યા કરવામાં આવતા મુસ્લિમ વિસ્તારમાં ચક્રચાર મચી ગઈ હતી. ઉધનાના અશોક સમ્રાટ નગરમાં રહેતા અને મૂળ મહારાષ્ટ્રના વતની ધનરાજ તાથડે નામના આધેની ૪થી ૫ હુમલાખોરોએ જાહેરમાં ચપ્પુના ઘા ઝીંકી નિર્મમ હત્યા કરી નાખી હતી.

મળતી માહિતી મુજબ મૂળ મહારાષ્ટ્ર અને ઉધના વિસ્તારમાં રહેતા ૫૦ વર્ષીય ધનરાજ ભીમરાવ તાથડે પરિવાર સાથે રહેતા હતા. આ લોહિયાળ ખેલ પાછળ જૂની અદાવત જવાબદાર હતી. મુખ્ય આરોપી દીપક નગરોડે અને મૃતક ધનરાજભાઈના પુત્ર વિક્રી વચ્ચે થોડા સમય પહેલા ઉગ્ર મારામારી થઈ હતી. આ લડાઈનો બદલો લેવા માટે દીપક નગરોડે તેના સાગરીતો સાથે વિક્રી પર હુમલો કરવાના ઈરાદે આવ્યો હતો.

હુમલાના સમયે વિક્રી જીવ બચાવીને ભાગી છુટ્યો હતો, પરંતુ કમનસીબે તેના પિતા ધનરાજ તાથડે હુમલાખોરોના હાથે

ચડી ગયા હતા. પુત્ર ન મળતા ઉછેરાયેલા દીપક અને તેના સાગરીતોએ આવેડ પિતા પર ચાપુ વડે તૂટી પડી તેમને મોતને ઘાટ ઉતાર્યા હતા. દીકરા વિક્રીની પાછળ દોડતા હુમલાખોરો સીસીટીવી કેદ થઈ ગયા છે.

આ ઘટનાની જાણ થતા જ ઉધના પોલીસનો કાફલો ઘટનાસ્થળે દોડી આવ્યો હતો. પોલીસે મૃતદેહને પોસ્ટમોર્ટમ અર્થે ખસેડી હત્યાનો ગુનો દાખલ કર્યો છે.

હાલમાં ફરાર થઈ ગયેલા દીપક નગરોડે અને તેના સાગરીતોને પકડવા માટે પોલીસે અલગ-અલગ ટીમો બનાવી તપાસ હાથ ધરી છે.


પ્રેમમાં આડખીલીરૂપ પિતાને પુત્રીએ પ્રેમી સાથે મળી મોતને ઘાટ ઉતાર્યા

(અમારા પ્રતિનિધિ તરફથી)
અમદાવાદઃ વડોદરામાં પુત્રીએ પિતાની હત્યા કરાવ્યાનો કિસ્સો બહાર આવ્યો હતો. પિતા શાના યાવડા પુત્રીનાં રણજિત વાઘેલા સાથેના પ્રેમસંબંધનો વિરોધ કરતા હતા, તેથી પુત્રી અને પ્રેમીએ સાથે મળી પિતાની હત્યા કરી હોવાનું પોલીસ સૂત્રોએ જણાવ્યું હતું.

વડોદરાના પાદરામાં રહેતા પિતા શાના યાવડાને પોતાની ૧૭ વર્ષીય પુત્રીનાં રણજિત સાથેના પ્રેમસંબંધ પસંદ ન હતા. જુલાઈ મહિનામાં પુત્રી રણજીત સાથે ભાગી ગઈ હતી. તે સમયે પિતાએ રણજિત સામે પોકસો અંતર્ગત ગુનો નોંધાવતા તે જેલમાં પણ ગયો હતો. થોડા દિવસો પહેલા તે જેલમાંથી બહાર આવ્યો હતો. શાના યાવડાના પુત્ર મોતીના જણાવ્યા અનુસાર રણજિત ફરી તેની બહેનને મળવા લાગ્યો હતો, આથી પિતાએ ફરી તેની સાથે ઝઘડો કર્યો હતો અને ત્યારે રણજિતે સંબંધનો વિરોધ કરનારને મારી નાખવાની પણ ધમકી આપી હતી.

દરમિયાન રણજિત અને છોકરીએ શાના યાવડાને મારી નાખવાનું ધડયંત્ર રચ્યું હતું. જેમાં અગાઉ પણ માતા-પિતાને પાણીમાં નશીલી દવા પીવાડાવવાની કોશિશ કરી હતી, પરંતુ માતાને પાણીમાં વાસ આવતા અને તેનો સ્વાદ લિચિત્ર લાગતા પીધું ન હતું. ત્યારબાદ ૧૬મી ડિસેમ્બરે બન્નેને ઊંઘની દવાઓ આપી હતી, પરંતુ માતા જાગતા હોવાનું જાણમાં આવતા હત્યાની યોજના પાર પાડી શકાઈ ન હતી. ૧૮મી ડિસેમ્બરે ફરી બન્નેને નશીલી દવા પિવાડાવવામાં આવી હતી અને છોકરીની હાજરીમાં પ્રેમીએ તેનાં પિતાની ચાકુના ઘા ઝીંકી હત્યા કરી હતી.

મળતી માહિતી અનુસાર શાના યાવડાની મોટી દીકરીએ પણ પોતાની મરજીથી લગ્ન કર્યા હતાં અને પિતા નાની દીકરીનાં પ્રેમસંબધથી સખત નારાજ હતા, પરંતુ તેમની નારાજગીએ તેમને મોત આપ્યું હતું. પાદરા ગ્રામ્ય પોલીસે બન્ને આરોપી સામે કાયદાસરની કાર્યવાહી હાથ ધરી હતી.



ધર્મવેજ



માનસ મંથન

મોરારિબાપુ
feedback@
bombaysamachar.com

જિસસ કહે છે તમારો ચહેરો સ્મિતથી પ્રસન્ન રાખો, તો તમારી સાધના થઈ ગઈ



મનન
હેમંત વાળા
feedback@bombay
samachar.com

પ્રાર્થના માન્ય રખાય છે

એ તો સાબિત થઈ ચૂક્યું છે કે ઈશ્વર પ્રાર્થના સાંભળે છે, વિનંતી સમજે છે અને માગણી સ્વીકારે છે. ઇતિહાસમાં એવાં ઘણાં કિસ્સા નોંધાયા છે જેનાથી આ વાત સિદ્ધ થઈ શકે.

પ્રાર્થના કરવા માટે, વિનંતી કરવા માટે કે માગણી મૂકવા માટે શબ્દોની જરૂર પણ નથી હોતી. શબ્દો હોય તો પણ બરાબર છે અને ન હોય તો પણ તેટલું જ બરાબર છે. બની શકે કે શબ્દોને કારણે પ્રાર્થના - હવે આપણે પ્રાર્થના, વિનંતી અને માગણી એ ત્રણેય માટે એક ‘પ્રાર્થના’ શબ્દ જ વાપરીશું - થોડી વધુ નિર્ધારિત થઈ શકે. વ્યક્તિ પોતે વ્યવસ્થિત રીતે નક્કી કરી શકે કે બરેબર પ્રાર્થના શેનાં માટે છે. વ્યક્તિ પોતાનાં વિચારોમાં વધુ સ્પષ્ટ બની શકે છે. ઈશ્વર જ્યારે વરદાન આપવાની વાત કરે ત્યારે જે તે ઈચ્છાને શબ્દો દ્વારા વ્યક્ત કરવી પડે. શબ્દો દ્વારા થતી અભિવ્યક્તિ જરૂરી છે. આ શબ્દોનું વ્યવસ્થિત અને શાસ્ત્રીય ઢબે ઉચ્ચારણ થવું જોઈએ. પ્રાર્થનામાં પણ શબ્દો વણાયેલા હોય. આ શબ્દોને જો સંગીત સાથે વણી દેવામાં આવે તો માહોલ વધુ સાત્ત્વિક બન્યો હોય તેમ જણાય. શબ્દોની ઉપયોગિતા છે. કદાચ ઈશ્વરનું એ પ્રકારનું આયોજન હોઈ શકે કે જ્યારે પ્રાર્થના શબ્દો દ્વારા વ્યક્ત કરવામાં આવે છે ત્યારે તેમાં છુપાયેલા ભાવ માટે કોઈપણ પ્રકારની શંકા ન રહે.

પ્રાર્થના વૈચારિક પણ હોઈ શકે. આ માટે મનની ક્ષમતા જુદા જ સ્તરની હોવી જોઈએ. વિચારો ભટકી જાય. વિચાર અનિયંત્રિત થઈ શકે. વિચારનું સ્વરૂપ અન્ય કોઈ જાણી શકવાં સમર્થ ન હોવાથી વિચારમાં અનિચ્છાએ પણ વિકાર ઊભરી શકે. જો સૂક્ષ્મ અસ્તિત્વનાં કેટલાંક સ્વરૂપો વાસનાનાં વર્ણમાં ફસાયાં હોય તો વિચારમાં વિકૃતિ આવી શકે. વૈચારિક પ્રાર્થના માટે સંયમ અને મનના નિયંત્રણની મહત્તમ આવશ્યકતા હોય તેમ લાગે છે. મન તો તેની ચંચળતા જાળવી રાખવા પ્રયત્નશીલ રહે અને પ્રાર્થના તે ચંચળતાને કાબૂમાં રાખવાનો પ્રયત્ન કરે. જો પ્રાર્થના વધારે સફળત હોય તો જ તેની અસર વર્તાય, નહિતર મન પોતાનો પ્રપંચ ચાલુ રાખે.

વૈચારિક પ્રાર્થના માટે વ્યવસ્થિત માળખું, વ્યવસ્થિત ગોઠવણ, વ્યવસ્થિત ક્રમ તથા વ્યવસ્થિત રજૂઆતનું મહત્ત્વ નથી. વૈચારિક પ્રાર્થના માટે, કદાચ, ઉદ્દેશ્ય અને વિશ્વાસ મહત્ત્વની ભૂમિકા ભજવતાં જણાય છે. વૈચારિક પ્રાર્થના એક પ્રવાસ સમાન ઘટના છે. અહીં પ્રથમ ડગલું અને તેની દિશા નિર્ધારિત હોય છે, પરંતુ આગળ જતાં તેમાં બદલાવ આવવાની પૂરેપૂરી સંભાવના રહે. આ બદલાવ સકારાત્મક પણ હોઈ શકે અને અડચણકારી પણ હોઈ શકે. વિચારોમાં જો પરિપક્વતા હોય, વિચારોની શ્રેણી માટે જો વિશ્વાસ હોય, વિચારની પ્રક્રિયા જો શાસ્ત્રીય હોય, વિચારની શુદ્ધતા માટે જરૂરી ભૂમિકા સ્થાપિત થઈ ચૂકી હોય અને તે બધાં સાથે જીવનમુક્તતા માટેનો પાથો તૈયાર થઈ ચૂક્યો હોય તો વૈચારિક પ્રાર્થના અભૂતપૂર્વ પરિણામ આપી શકે. આ વૈચારિક પ્રાર્થનાને માનસિક પ્રાર્થના પણ કહી શકાય.

પ્રાર્થનાનું એક સ્વરૂપ મૌન પણ છે. અહીંયા નથી શબ્દોનું અસ્તિત્વ કે નથી વિચારોની હાજરી. અહીં કોઈ માધ્યમ નથી કે નથી કોઈ ઉપકરણ. પ્રાર્થનાના આ સ્વરૂપમાં દરેક બાબતથી અલિપ્ત થઈ માત્ર પોતાના અસ્તિત્વ સાથે જાણે મૌન સંવાદ સ્થાપવામાં આવે છે. ક્યારેક તો એમ જણાય છે કે આ પ્રકારનો સંવાદ પણ નથી હોતો, તે સંપૂર્ણ મૌનની સ્થિતિ છે. અહીં કશાની માંગણી નથી હોતી કે નથી હોતી કશાની ઈચ્છા. અહીં તો માત્ર હોવાપણું હોય છે, અને તેનું પણ કોઈ પ્રયોજન નથી હોતું. બસ માત્ર શૂન્યતામાં સ્થિર થયેલું અસ્તિત્વ. અહીં સમગ્ર અસ્તિત્વ જાણી શૂન્યતામાં પ્રવેશી જાય છે. શૂન્યતામાં પ્રવેશ એટલે જ પરમનું સાનિધ્ય પામવાની પ્રબળ સંભાવના. આ અસ્તિત્વ એટલે જ પ્રાર્થના.

પ્રાર્થનાનો અન્ય એક પ્રકાર છે માત્ર જાત સાથેનો સંવાદ. અહીં ઈશ્વર આગળ કશાની રજૂઆત કરવાની નથી હોતી. જેમકે, જાત સાથે જ વાત કરવાની અને પોતાને જ કહેવાનું કે મારે કુંભ-મેળામાં જવાની ઈચ્છા છે. આ પ્રકારની ઈચ્છા કેમ છે તે પોતે જ પોતાને જણાવવાનું. આ પ્રમાણે કોઈ સાત્ત્વિક ઈચ્છા નક્કી કરી, તેનાં પર ચિંતન કરી તેને પોતાની પાસે જ રહેવા દેવાની. સાથે પોતાને એમ પણ કહેવાનું કે જવાય તો પણ બરાબર છે અને ન જવાય તો પણ તેટલું જ બરાબર છે. ગુરુદેવ - ઈશ્વર તો અંતર્યામી છે, તમે તમારી જાત સાથે કરેલો સંવાદ તેઓ પણ સાંભળી જ લે. પછી તે પ્રમાણે, જો યોગ્ય સંભાવના હોય તો, તેઓ વરદાન તરીકે કુંભમેળામાં જવાની પરિસ્થિતિ ગોઠવી આપે. પ્રાર્થના કર્યા વગર પ્રાર્થના સ્વીકારાય જાય. આ પ્રાર્થનામાં અનોપચારિકતાની સંભાવના વધુ રહે. આ પ્રકારની પ્રાર્થના પણ એટલી જ અસરકારકતા રહેતી હોય છે.

જ્ઞાન માટે પ્રયત્ન કરવો તે પણ એક પ્રકારની પ્રાર્થના જ છે. જ્ઞાન દ્વારા પણ ચોક્કસ બાબત સિદ્ધ થાય તેવી અપેક્ષા હોય છે. નિષ્કામ કર્મ પણ સૃષ્ટિનાં સિદ્ધાંત પર વિશ્વાસ રાખીને કરવામાં આવતી પ્રાર્થના સમાન ઘટના છે. યોગ સાધનામાં, હૃદયમાં કુંડળી મારીને બેસેલ સર્પીણીને જાગ્રત કરી આત્માની પ્રતીતિ કરવા માટે કરવામાં આવતી પ્રક્રિયા પણ પ્રાર્થના છે. ભક્તિનો તો આધાર જ પ્રાર્થના છે. અહીં પ્રાર્થના, વિનંતી કે માગણી બધું જ માન્ય છે.

કોઈપણ સ્વરૂપે અંતે તો પ્રાર્થના જ કરવામાં આવે છે. શુદ્ધ ચિત્તે, પવિત્ર ભાવનાથી, શાંતિ અને સંયમ આધારિત, ધાર્મિક તેમજ આધ્યાત્મિક ભાવનાથી યુક્ત, સત્ય અને ધર્મના સહયોગ સાથેની અને નિષ્ઠાપૂર્વક એકાગ્રતાથી કરવામાં આવેલી કોઈપણ સ્વરૂપની પ્રાર્થના અંતે સૃષ્ટિના નિયમ અનુસારનું પરિણામ તો આપે જ. સૃષ્ટિના સમીકરણમાં માત્ર સહભાગી થવાં માટે કરવામાં આવતી પ્રાર્થના હંમેશાં ઈશ્વર દ્વારા - ગુરુદેવ દ્વારા માન્ય રાખવામાં આવે છે. ■

જિસસનું સરળ જીવન, સરળ વયન, સરળ વર્તન છે. એ જે એનાં સૂત્ર મેં કહ્યાં એનાં મૂળ વેદમાં મળે છે. તો,મારાં ભાઈ-બહેનો, દિનચર્યાનાં આ થોડાં સૂત્ર છે જિસસનાં. હવે જુઓ, કેટલાં સીધાં-સાદાં છે? કોઈ નહીં કહી શકે આ અમારાથી નહીં થાય.

પહેલું, ‘તમારો ચહેરો સ્મિતથી પ્રસન્ન અને સુશોભિત રાખવો.’ તમારા ચહેરાને મુસ્કુરાહટથી અને બરાબર સુશોભિત રાખવો. ધરમ થઈ ગયો, સાધના થઈ ગઈ. સવારે જાગ્યો, ગાયત્રીમંત્ર જપ્યો, ખૂબ ખૂબ પ્રણામ. પરંતુ પહેલાં મુસ્કુરાઓ. કોઈ પણ મંત્ર લો, પહેલો મંત્ર મુસ્કુરાહટ. પ્રસન્ન ચિત્તથી આપણી સવાર શરૂ થાય; અને ચહેરો સુશોભિત કરો એટલે સ્વચ્છ રાખો.

પ્રસન્ન રહો. મેં તમને ઘણીવાર કહ્યું છે, છ સમયે ક્યારેય કોધ ન કરવો, પ્લીઝ. ભોજન કરતી વખતે ક્યારેય ગુસ્સો ન કરવો. ભોજન કરનારા પણ ન કરે અને પીરસનારા પણ ન કરે! અને ભજન કરતી વખતે ક્યારેય ગુસ્સો ન કરવો. ત્રીજું, ઊકતાવેંત ગુસ્સો ન કરવો અને ગુસ્સો કરીને રાત્રે સુવું નહીં. પાંચમું, ઘરની બહાર જાવ ત્યારે કોધ કરીને ન જાવ અને ઘરમાં પાછા ફરો ત્યારે ગુસ્સો ન કરો. એક ભાઈએ મને કહ્યું કે, તો પછી બાકી શું રહ્યું? હા,મારી એ જ રીત છે કે તમે ક્યારેય કરી જ ન શકો !

ત્રીજું, પોતાની ખોજનું લક્ષ્ય રાખો જેથી અન્યની આલોચના કરવાનો સમય ન રહે. રોજ પોતાની ખોજ કરો અને નિજખોજમાં એટલા વ્યસ્ત થઈ જાઓ જેથી બીજાની નિંદા કરવાનો સમય જ ન રહે. કેટલાં પ્રેક્ટિકલ વચન છે આ! આગળ,

પર્યયક
ભાનુબેન કે. વ્યાસ
feedback@
bombaysamachar.com

ખ્રિસ્તી ધર્મ ન જાણનારા પણ ભગવાન ઈસુના લોકોત્તર દૈવી જીવન તથા અનુકંપા અને દયાના ઉપદેશથી પરિચિત છે. ઈસુ મહામાનવ હતો. એ એવા કાળમાં જન્મ્યા જ્યારે સમાજ કુટુંબીઓના બાપરમાં સપડાયેલો હતો.


ઈસુનો જન્મ યહૂદિયા (Judia) પ્રાંતમાં બેથલેહામ ગામમાં થયો હતો. તેઓ ઈ. સ. પૂર્વે ૪માં થઈ ગયા અને ઈ. સ. ૨૯ સુધી એમની જીવનયાત્રા વિસ્તરેલી. યહૂદિયા પ્રાંત એશિયાનો જ એક ભાગ છે. યહૂદી, ખ્રિસ્તી અને મુસ્લિમો માને છે કે સમગ્ર સૃષ્ટિનું સર્જન એક પરમાત્માએ જ કર્યું છે. એ પરમેશ્વર એટલે યહોવાહ, અલઈલોહી, ઈલોહિમ કે અલશહોઈ. એમને મતે એ પરમાત્મા નિર્ગુણ નિરાકાર નથી. એમને શરીર અને આત્મા બંને છે. પોતાનામાંથી જ એમણે સર્વપ્રથમ માનવ આદમ અને સ્ત્રી ઈવને સર્જ્યાં. આ માનવ દંપતીએ શેતાનની વાત માનીને જ્ઞાનવૃક્ષનું ફળ ખાધું જેને પરિણામે ભગવાને એમને ઈસુના બગીચામાંથી હાંકી કાઢ્યાં. એ ક્ષણથી શેતાન અને માનવ વચ્ચે સંઘર્ષ શરૂ થયો. શેતાન માણસને લલચાવીને ભગવાનની શિખામણથી એને દૂર કરવા સતત મથી રહ્યો છે. માનવજાતિ ઉપર ઉપકાર કરવા ભગવાને દયાથી નૂહા, ઈબ્રાહિમ, ઈસહાક, મુસા, યુમૂસ, યહોશૂઆ, શમુએલ, દાઉદ, સુલેમાન, યશાયાહ ઈત્યાદિ પ્રબોધકોને મોકલ્યા. એ સૌએ માર્ગ ભૂલેલી માનવજાતિને સન્માર્ગે વાળવાનો પ્રયત્ન કર્યો. છતાંયે ક્રૂદ્ધન, જડ અને કઠણ હૃદયના માનવોએ એમનો તિરસ્કાર કર્યો. એમણે અવળો માર્ગ અપનાવ્યો, ધર્મના નિયમોની વિરુદ્ધ ચાલ્યા અને એ રીતે પાપ ભેગાં કરતાં ગયા. એમના પાપનું ક્ષાલન કરવા જન્મ લીધો.

ઈસુના એક શિષ્ય જોન, સુવાર્તા (Gospel) માં ઈસુ વિશે એમ કહે છે કે સૃષ્ટિની રચનાની પણ પહેલાં ઈસુ ખ્રિસ્ત ભગવાનની સાથે જ હતા. એ ભગવાનના શબ્દ હતા. અને અંતે એ શબ્દે માનવશરીર ધારણ કર્યું. આદમથી નિર્માણ થયેલા મહાન વંશની બેતાલીસમી પેઢીમાં ઈસુ જન્મ્યા હતા. ઈબ્રાહિમ, ઈસહાક, યાકૂબ, રાજા દાઉદ, સુલેમાન જેવા મહાત્માઓ એમના પૂર્વજો હતા. અલબત્ત, સુલેમાન વંશજોના હાથમાં સત્તા ન હતી. ઈસુના પિતા યુસુફ તો સામાન્ય સુધાર હતા. ખ્રિસ્તીઓ એમ માને છે કે ઈસુનો જન્મ પવિત્ર આત્માથી જ બેથલેહામમાં એક તબેલામાં થયો. એટલે એ એમને કુમારી મરિયમના પુત્ર તરીકે સંબોધે છે. ઈસુના જન્મ, જીવન તથા મૃત્યુ વિશે જૂના કરારના ઉત્પત્તિ, નિર્ગમન, ગીતશાસ્ત્ર, યશાવહ, યોએલ, ઝખાર્યાહ અને માલાખીનાં પુસ્તકોમાં ઘણી ઝીણવટભરી આગાહીઓ છે. લગભગ બાર વર્ષના ઈસુએ મંદિરમાં બેસી જન્મ શાસ્ત્રીઓની સમસ્યાઓને ઉકેલ કાઢી છે એમ અંતે એમની સુવાર્તામાં લખ્યું છે. ઈસુએ એમના માસી એલિઝાબેથના પુત્ર જોન ધી બાપ્ટિસ્ટ (John the Baptist) ના હાથે પાણીથી બાપ્તિસ્મા કરાવ્યો હતો અને ત્યારબાદ કઠણ તપશ્ચર્યાનો આરંભ કર્યો. ચાલીસ દિવસની તપશ્ચર્યા બાદ એમણે પોતાનું કાર્ય શરૂ કર્યું.

‘યાદ રાખો,ગમે તેટલી મુશ્કેલી પણ હલ થઈ જ શકે છે.’ કેટલી વ્યવહારુ વાતો કરી રહ્યા છે પરમાત્માના પુત્ર! ‘દિવસમાં જે માણસ સાથે તમારી મુલાકાત થાય એની સાથે એને રસ પડે એવા વિષયોની ચર્ચા કરો.’ સામેવાળાને રસ પડે; અને એ વાત બધા સમજે તો પછી કોઈનો પણ રસભંગ નહીં થાય. આ હું કયા કહું છું તો પણ ધ્યાન રાખું છું કે, તમને રસ પડે એવું બોલું. છે ને? રસ પડવો જોઈએ, કેમ કે કશાનો અર્થ છે, રસ; અધ્યાત્મનો અર્થ છે, રસ.

દુનિયાભરની સમસ્યાઓને જો ભરતજીના દર્શનમાં કહેવું હોય તો એક માત્ર કારણ છે,વ્યક્તિના જીવનમાં પ્રેમનો અભાવ. દુનિયામાં આટલો કોધ કેમ છે? કારણ પ્રેમનો અભાવ. પ્રેમ છે તો ખરો પણ આપણે પ્રગટ નથી કરી શકતા. દુનિયામાં એટલી નિંદા,અસૂચા,નફરત,ઈર્ષ્યા કેમ છે? દ્રેષ કેમ છે? એકમાત્ર કારણ છે પ્રેમનો અભાવ. વેર,વિગ્રહ,વિભાજન કેમ છે? પ્રેમનો અભાવ અને ભરતજી કોણ છે? રામના પ્રેમનો અવતાર. રામના પ્રેમનું સાકાર સ્વરૂપ. અને એ ચરિત્ર કેટલીયે સમસ્યાઓનો જવાબ આપે છે. ગોરવામીજી તો કબૂલ કરે છે, કે ભરતજી ન હોતે તો આ વિષમ કળિકાળમાં મારા જેવા વિમુખને રામ સન્મુખ કોણ કરતે? દુઃખ દાહ દારહિ દંભ દૂષન સુજસ મિસ અપહરત કો। હરિ રામ સન્મુખ કરત કો ।। ફરી એકવાર યાદ કરી લ્યો. સંત, સદ્ગુરુ, શાસ્ત્ર, પરમાત્મા કદી કોઈની વિમુખ થતાં નથી.

ખ્રિસ્તી ધર્મના ધર્મગુરુ ભગવાન ઈસુ



ઈસુનું કાર્ય મહાન હતું. એ ધર્મના અઘરા નિયમો સામાન્ય ઉદાહરણોની મદદથી સાવ સહેલા બનાવતા. પાપી, ચોર તથા માંદાઓ વિશે એમના અંતરમાં અનુકંપા હતી. એ રોગીઓની પ્રેમથી સારવાર કરતાં તેથી જ ધર્મશાસ્ત્રીઓથી પીડાયેલા સામાન્ય લોકો એમની તરફ આકર્ષાયા. સુવાર્તા એટલે કે ગોસ્પેલમાં (Gospel) લખ્યું છે કે ઈસુએ ઘણાં માંદાઓને સાજા કર્યા, આંધળાઓને દૃષ્ટિ આપી, શ્રવણશક્તિ ગુમાવી બેસેલાને શ્રવણશક્તિ આપી તથા વિશાળ જનસમુદાયને પાંચ રોટલી અને બે માછલીથી ભરપેટ જમાવ્યાં. તેઓ કહેતા કે, ‘સત્યમાર્ગ અને પ્રકાશ હું છું, હું પાપીઓ અને માંદાઓ માટે જ આવ્યો છું.’ ધર્મશાસ્ત્રીઓને તેઓ કહેતાં, ‘અરે, ઢોંગીઓ, તમે નિયમશાસ્ત્ર તો પાળો છો પણ એ શાસ્ત્ર કરતાંય યદિયાતી બાબતો એટલે કે ન્યાય, દયા તથા વિચારસને તમે પડતાં મૂકો છો.’ પોતાના શિષ્યોને તેઓ કહે છે, ‘હું મુસાનું નિયમશાસ્ત્ર સંપૂર્ણ બનાવું છું. તમે તમારા વેરીઓ પર પ્રેમ કરો, શાપ દેનારને આશીર્વાદ આપો. અપમાન કરે તો એમના માટે પ્રાર્થના કરો, જે કોઈ તમને તમારો મારે એની સામે બીજો ગાલ ધરો, જેટલો પ્રેમ તમે તમારી જાતને કરો છો તેટલો જ પ્રેમ તમારા પાડાશીઓને કરો, બાળકની જેમ નિષ્પાપી બનો.’ ખોટી રીતે શ્રીમંત બનેલા ધનવાનો વિશે તેઓ કહે છે કે, ‘દૌલતવાન માટે દેવના રાજ્યમાં પ્રવેશ કરવો એ અઘરું છે. એના કરતાં તો ઊંટને માટે સોયના નાકામાંથી નીકળવું સહેલું છે.’

ઈસુની વાણીએ અને કર્મે ધર્મશાસ્ત્રીઓ તથા સત્તાધારીઓનાં ભવાં ચડાવ્યાં. એમને મારી નાખવાનું કારસ્તાન રચાવ્યું. રાજદ્રોહ તથા પ્રભુનું અપમાન કરવાના અપરાધ માટે એમને પકડવામાં આવ્યા. એમના જ શિષ્યે યહૂદીએ (Judas) આ કાવતરામાં સાથ આપ્યો. એક જ રાતમાં એક વાર ધર્મસભામાં એક વાર

ન્યાયાધીશ પિલાત (Pilate) પછી રાજા હેરોદ અને ફરી પાછા પિલાત સામે એમને હાજર કરવામાં આવ્યાં. એમના પર આમ ચાર મુકદ્દમાં થયા અને સવારે પિલાતે એમને મૃત્યુદંડ આપ્યો. દોરમારથી લોહીલુહાણ થયેલા ઈસુના ખભા પર વધસ્તંભ (Cross) અપાયો અને સરવસ શરૂ થયું.

એમના શત્રુઓએ ચોતરફથી એમના પર અપમાન વરસાવ્યું. આ સરવસ બપોરે લગભગ બાર વાગ્યે ગોલગથા નામની નાનકડી ટેકરી પર પહોંચ્યું અને ત્યાં હાથધગ પર ખીલા ઠોકી એમને ક્રોસ પર લટકાવ્યા. એ સમયે એમને માથે કાંટાળો તાજ મૂકવામાં આવ્યો હતો. એ સમયે ઈસુ માટે બહુ જ કપરી કસોટીનો સમય હતો. ત્યારે તેમણે જે બ્રહ્મ (સાત) શબ્દો કહ્યા હતા તે સર્વ માનવ માટે એમના કદિન સમયમાં આધારસ્તંભ જેવા થશે. પોતાના જ મારનારાઓ વિશે પ્રાર્થના કરતાં ઈસુ કહે છે, ‘હે પિતા, તમે એમને માફ કરશો, કારણ કે તેઓ જાણતા નથી કે તેઓ શું કરી રહ્યા છે.’ ઈસુનો આ મૃત્યુદિન Good Friday તરીકે ઓળખાય છે. Good Friday નો અર્થ સારો કે શુભ શુક્રવાર થાય છે. આ દિવસે ઈશુ મરણ પામ્યા તેથી લોકોને શોક થયો. પણ તે જ દિવસે ઈસુની વાત સમજાઈ એટલે ધર્મ સમજાઓ એટલે તે દિવસને સારો શુક્રવાર કહે છે. ભગવાન ઈસુને વધસ્તંભ પર ચડાવ્યા તે દિવસ શુક્રવાર હતો, ઈસ્ટર સન્ડેના બે દિવસ પહેલાંનો જે માર્ચ કે એપ્રિલ મહિનામાં આવે છે. શુક્રવાર ‘ગુડ ફ્રાઇડે’ તરીકે જાણીતો છે. તેમનો વધસ્તંભ પર દેહત્યાગ અને તેનું ‘પુનરુત્થાન’ એમના જીવનના છેલ્લાં આઠ દિવસ દરમિયાન બનેલા. આ દિવસે ખ્રિસ્તી લોકોના દેવળોમાં ઘંટારવ નથી થતાં, પરંતુ દેવળોમાં એમની સ્મૃતિમાં કેટલીક ધાર્મિક વિધિઓ થાય છે. કોઈપણ જાતની ઊજવાણી કર્યા વિના ‘ગુડ ફ્રાઇડે’ ઉપવાસ કરી શાંતિથી દિવસ પસાર કરે છે. (ક્રમશઃ)■

ભજનનો પ્રસાદ

ડૉ. બળવંત જાની

feedback@bombay
samachar.com

નીશ્રામાં આમરણ ગામની જગ્યાને સ્થાનકે સમાધિ લીધેલી.

યોગમાર્ગના મરમી ખીમસાહેબ અને યોગસાધનાના મોટા યોગી રવિસાહેબના શિષ્ય તરીકે તેમણે પોતાની શક્તિ પ્રમાણે પોતાની રીતે યોગસિદ્ધિ પ્રાપ્ત કરેલી.

ગંગસાહેબની ભજન રચનાઓ વિષયે બહુ ઓછો સ્વાધ્યાય થયો છે. બાલ્યાવસ્થાથી જ તેઓ પિતાશ્રી ખીમસાહેબની યોગિક સિદ્ધિઓથી સુપરિચિત થતાં જીજ્ઞાસાથી એ પથમાં સેવાકાર્યમાં સહયોગ આપતા રહ્યા અને સાધનામાં આગળ વધીને સિદ્ધિ મેળવી ચૂકેલા. તેઓ રવિસાહેબના શિષ્ય પણ સાધનાની અનુભૂતિની પોતીકી અભિવ્યક્તિ એમણે સ્થાપી. ગંગસાહેબ રવિ-ભાણ પરંપરાનો મહત્ત્વનો અવાજ પ્રસારાવનાર હોવા છતાં એને એ રીતે બહુ મૂલવ્યા પણ નહીં.

મકરંદભાઈએ અમને ભજનશિબિરમાં, નંદિગ્રામમાં એની એક પંક્તિ અમારા સમક્ષ ટકેલી. ભાષાણીસાહેબને શ્રોતા તરીકે મેં વર્ષો સુધી અનેક કાર્યક્રમમાં જોયા છે. કાર્યક્રમમાં પૂર્તિ પે લગભગ કશુંક ઉમેરણ કરતા સાંભળ્યા છે. પણ એ દિવસે મકરંદભાઈએ ભજનના અભ્યાસમાં એની વાણીને સમજવામાં રાખવાની સાવધાની તરીકે ગંગસાહેબની ભજનરચનાનો સંદર્ભ ટાંકીને કહેલું કે,

મન ગાળીને સંતોને મળીએ
ભ્રાંતું ભાંગીને ભળીએ, જેમ પાણીમાં પાણી....

મકરંદભાઈ તો ભજનનાં મરમી સંત હતા. સંત કેરી વાણીમાં આસ્વાદ માટે એમણે સિતેરથી વધુ ભજનો રવિભાણ પરંપરાના સંતોના પસંદ કર્યા છે. એમનો આસ્વાદ અને અર્થઘટન મને દિશા દર્શક જણાયા છે. એમણે પ્રવેશકમાં જ પ્રેમલક્ષણા ભક્તિ ઉપરાંત યોગમાર્ગની ઉપાસનાની અનુભૂતિને-આત્મપ્રતીતિને ગાનારા કવિઓની વાણી વિગતે તપાસાવી જોઈએ. મને એ કારણે મધ્યકાલીન જ્ઞાનમાર્ગી ધારાની વાણીનો અભ્યાસ કરવાની પ્રેરણા થયેલી. અને રવિભાણ પરંપરાનું તત્ત્વદર્શન અવલોકવા ઉદ્યુક્ત થવાની

ફોકસ

કવિતા યાજ્ઞિક

feedback@
bombaysamachar.com

ગુજરાતની ધરતીની માટીની સુગંધ જેમની રચનાઓમાં છલકાય છે, તેવા કવિ ઠાઠની અમર રચના છે,

‘ઘડ ધીંગાણે, જેનાં માથાં મસાણે, એના પાળિયા થઇને પૂજાતું
રે ઘરવૈયા, મારે ઠાકોરજી નથી થાવું!’

આ શબ્દોને અશ્વરશ: સાચો કરનાર એક સૈનિકના મંદિરની વાત કરવી છે. અને આશ્ચર્યની વાત એ છે કે, ખરેખર જીવતાંજીવ નહીં, પરંતુ મૃત્યુ પછી પણ ઘડ ધીંગાણે, અર્થાત્ સરહદ પર તેની હાજરી છે!! ન માની શકાય તેવી પણ આ હકીકત છે. આમ તો આપણે ભૂતપ્રેત જેવી વાતોને અંધશ્રદ્ધા ગણીને નકારી દઈએ છીએ. પણ સરહદ પર પહોરો ભરતાં અનેક સૈનિક, સાક્ષી પુરાવે છે કે હા, તેઓ છે.

આપણે જેની વાત કરી રહ્યા છીએ, તે છે ભારતીય સેનાના જાખાંઝ સિપાહી હરભજન સિંહ, જેઓ હવે બાબા હરભજન સિંહ તરીકે ઓળખાય છે. ૩૦ ઓગસ્ટ ૧૯૪૬ના રોજ પંજાબ (હાલનું પાકિસ્તાન)ના સદરાણા ગામમાં જન્મેલા હરભજન ૧૯૬૬માં ભારતીય સેનાની પંજાબ રેજિમેન્ટમાં સૈનિક તરીકે જોડાયા. આ પછી, ૧૯૬૮માં, તેમને ૨૩મી પંજાબ રેજિમેન્ટ સાથે પૂર્વ સિક્કિમમાં પોસ્ટ કરવામાં આવ્યા.

૪ ઓક્ટોબર, ૧૯૬૮ ના રોજ, નાથુલા પાસ પાસે ખચ્ચરના ઝુંડને દોરી જતી વખતે, તેનો પગ લપસી ગયો અને તે કોતરમાં પડી ગયો, જેના કારણે તેનું મૃત્યુ થયું. તે સમયે કોતરોમાં વહેતા પાણીના જોરદાર પ્રવાહ સાથે તેનું શરીર તણાઈ ગયું. ભારે શોધખોળ બાદ પણ તેમનો મૃતદેહ મળી નહોતો રહ્યો. તે સમયે સૌથી પહેલી આશ્ચર્યજનક ઘટના બની. હરભજન સિંહ તેમના એક સાથી સૈનિક પ્રીતમ સિંહના સપનામાં દેખાયા અને તેને તેમના ગુપ્ત ઘથેલા શરીરની જગ્યા જણાવી સેનાના અધિકારીઓએ પહેલા તો આ વાત ન માની. પરંતુ આશ્ચર્યજનક રીતે, ભારતીય સેનાને ત્રણ દિવસની શોધખોળ પછી બરાબર તે જ સ્થળે તેમનો મૃતદેહ મળ્યો, જે જગ્યા સાથી સૈનિકને સપનામાં

અલબનો ઓટલો

ડૉ. નિરંજન રાજયગુરુ

feedback@
bombaysamachar.com

પરબના સાંઈ શેલાણીના શિષ્ય હમીર ભગતનો જન્મ જૂનાગઢ પાસેના ઘણડૂલિયા ગામે વાલ્મીકિ-રૂખી જ્ઞાતિમાં થયેલો. જેમની સમાધિ ઘણડૂલિયા ગામે આવેલી છે. (સંત દેવીદાસ પુસ્તકમાં હરસુર ગઢવીએ તેમને જામનગરના કુંભાર ભક્ત તરીકે ઓળખાવ્યા છે.)

પરબુંના પીરને કોઈ સમજાવીને કે જો રે...
રોઈ રોઈ અંબિયાં મેં તો લાલ કરી છે,
મારા નેણલે વરસે ઉના મેહ.
પરબના પીરને કોઈ સમજાવી કે જો રે...
સાયાંજીની હાઈ મારું સગપણ કીધું,
મારું જોબનિયું છે નાનું બાળ.
પરબના પીરને કોઈ સમજાવી કે જો રે...
દેશ પરદેશના જોશીડા તેડાવો,
મારાં ઘડિયાં લગનિયાં લેવડાવો રે...
પરબના પીરને કોઈ સમજાવી કે જો રે...
આલા રે લીલુડા રૂડા વાંસ વઢાવો,
મારા ચિતડામાં ચોરી ચીતરાવો રે...
પરબના પીરને કોઈ સમજાવી કે જો રે...
સાયાંજીની સાથે મારી વરમાળા રોપાવો,
હું તો પ્રીતે પરણું રે...
પરબના પીરને કોઈ સમજાવી કે જો રે...
સાંઈ શેલાણી ચરણે બોલ્યા હમીરો,
મને લાગી લગનિયાંની લે..
પરબના પીરને કોઈ સમજાવી કે જો રે...
કરમણપીરના શિષ્ય સેલાનીશાએ ધોરાજીમાં જગ્યા બાંધેલી. પાછળથી ત્યાં હુરબાઈ માતાજી નિવાસ કરતા.

સાંઈ મુંજા મહેરું રે કરો તો,
હમકો એસા સંત મિલત હે...

ગંગસાહેબની રચનાઓ ગંગારામ નામછાપથી પણ પ્રાપ્ત છે. ગંગસાહેબ ભાણસાહેબના પુત્ર ખીમસાહેબના પુત્ર તરીકે જાણીતા છે. ખીમસાહેબે રવિસાહેબ સાથે ખૂબજ સત્સંગ અને યોગવિદ્યાનો વિમર્શ કરેલો. પુત્ર ગંગસાહેબને રવિસાહેબ પાસે દીક્ષા ગ્રહણ કરાવરાવેલી. વધુ સમય તેમણે સાધના ઉપાસનામાં પિતાશ્રી ખીમસાહેબની જગ્યા કચ્છના રાપરમાં નિવાસી બનીને સાધનામાં ક્રિયાશીલ રહેલા. ઈ.સ. ૧૮૨૭માં એમણે મોરારસાહેબની



રૂપૃહા પ્રગટેલી.

ગંગારામ-ગંગસાહેબની એક ખૂબ જ પ્રચલિત પરંપરિત-ભજન પરંપરાને આસ્વાદીએ-

હે મનવા, રામ સમર હરેયે હેત આણી
પ્રેમે પૂજા કરીને થાવને પાવન પ્રાણી,
અંતરમાં સમરોને સારંગપાણી.
મન ગાળીને સંતોને મળીએ,
ભ્રાંતું ભાંગીને ભળીએ, જેમ પાણીમાં પાણી.
તન મન ધન અરપીને સેવા કીજે,
હરિને હરદે રાખો, જુઠી માયાને જાણી.
હે તે પ્રીતે હળતા ને ભળતા,

ફોકસ

કવિતા યાજ્ઞિક

feedback@
bombaysamachar.com

આપણા દેશમાં દેવી-દેવતાઓના મંદિરો હોય એ તો નવાઈની વાત નથી. આપણને અહીં ફિલ્મી કલાકારોથી લઈને રાજકારણીઓનાં મંદિરો બન્યાં હોય તેવા દાખલા પણ જોવા મળે છે. જોકે, આપણે એવા કોઈ મંદિરની વાત નથી કરવી. તો કોના મંદિરની વાત કરીશું? આજે આપણે એક સાવ અનોખા મંદિરની વાત કરવી છે. તેના વિશે જાણીને એક ભારતીય તરીકે પણ આપણું મસ્તક ગર્વથી ઊંચું ઘઇ જાય, આંખોમાં અહોભાવ છલકાઈ આવે.

ગુજરાતની ધરતીની માટીની સુગંધ જેમની રચનાઓમાં છલકાય છે, તેવા કવિ ઠાઠની અમર રચના છે,

‘ઘડ ધીંગાણે, જેનાં માથાં મસાણે, એના પાળિયા થઇને પૂજાતું
રે ઘરવૈયા, મારે ઠાકોરજી નથી થાવું!’

આ શબ્દોને અશ્વરશ: સાચો કરનાર એક સૈનિકના મંદિરની વાત કરવી છે. અને આશ્ચર્યની વાત એ છે કે, ખરેખર જીવતાંજીવ નહીં, પરંતુ મૃત્યુ પછી પણ ઘડ ધીંગાણે, અર્થાત્ સરહદ પર તેની હાજરી છે!! ન માની શકાય તેવી પણ આ હકીકત છે. આમ તો આપણે ભૂતપ્રેત જેવી વાતોને અંધશ્રદ્ધા ગણીને નકારી દઈએ છીએ. પણ સરહદ પર પહોરો ભરતાં અનેક સૈનિક, સાક્ષી પુરાવે છે કે હા, તેઓ છે.

આપણે જેની વાત કરી રહ્યા છીએ, તે છે ભારતીય સેનાના જાખાંઝ સિપાહી હરભજન સિંહ, જેઓ હવે બાબા હરભજન સિંહ તરીકે ઓળખાય છે. ૩૦ ઓગસ્ટ ૧૯૪૬ના રોજ પંજાબ (હાલનું પાકિસ્તાન)ના સદરાણા ગામમાં જન્મેલા હરભજન ૧૯૬૬માં ભારતીય સેનાની પંજાબ રેજિમેન્ટમાં સૈનિક તરીકે જોડાયા. આ પછી, ૧૯૬૮માં, તેમને ૨૩મી પંજાબ રેજિમેન્ટ સાથે પૂર્વ સિક્કિમમાં પોસ્ટ કરવામાં આવ્યા.

૪ ઓક્ટોબર, ૧૯૬૮ ના રોજ, નાથુલા પાસ પાસે ખચ્ચરના ઝુંડને દોરી જતી વખતે, તેનો પગ લપસી ગયો અને તે કોતરમાં પડી ગયો, જેના કારણે તેનું મૃત્યુ થયું. તે સમયે કોતરોમાં વહેતા પાણીના જોરદાર પ્રવાહ સાથે તેનું શરીર તણાઈ ગયું. ભારે શોધખોળ બાદ પણ તેમનો મૃતદેહ મળી નહોતો રહ્યો. તે સમયે સૌથી પહેલી આશ્ચર્યજનક ઘટના બની. હરભજન સિંહ તેમના એક સાથી સૈનિક પ્રીતમ સિંહના સપનામાં દેખાયા અને તેને તેમના ગુપ્ત ઘથેલા શરીરની જગ્યા જણાવી સેનાના અધિકારીઓએ પહેલા તો આ વાત ન માની. પરંતુ આશ્ચર્યજનક રીતે, ભારતીય સેનાને ત્રણ દિવસની શોધખોળ પછી બરાબર તે જ સ્થળે તેમનો મૃતદેહ મળ્યો, જે જગ્યા સાથી સૈનિકને સપનામાં

પરબ ધામના સંત કવિ હમીરો ભગત



નિરબું નેણાંથી ભરપૂર,
દલડેથી રાખું નહીં એને દૂર,
સાંઈ મુંજા મહેરું રે કરો તો,
હમકો એસા સંત મિલત હે...
કોણ તારી વાડી ખાવંદ કોણ વિસ્તારા ગુરુ મારા
કોણ રે ડાળી ને કોણ એનાં મૂળ?..
સાંઈ મુંજા મહેરું રે કરો તો,
હમકો એસા સંત મિલત હે...
સત મારી વાડી ખાવંદ,
વચન વિસ્તારા ગુરુ મારા
દયા રે ડાળી ને ધરમ એનાં મૂળ..
સાંઈ મુંજા મહેરું રે કરો તો,
હમકો એસા સંત મિલત હે...
ન્યાંથી ડગલાં પાછાં નહીં રે વળે રે ગુરુ મારા
પાટી રે થોડી ને પંથડો છે દૂર...
સાંઈ મુંજા મહેરું રે કરો તો, હમકો એસા સંત મિલત હે...
કરમણ પ્રતાપે સાંઈ શેલાણી બોલ્યા ગુરુ મારા
હારલાં મળ્યો છે મોંઘેરા મૂલ..

ગંગસાહેબનું સાધકને માટે ચેતવણી ભજન



રૂપૃહા પ્રગટેલી.

ગંગારામ-ગંગસાહેબની એક ખૂબ જ પ્રચલિત પરંપરિત-ભજન પરંપરાને આસ્વાદીએ-

હે મનવા, રામ સમર હરેયે હેત આણી
પ્રેમે પૂજા કરીને થાવને પાવન પ્રાણી,
અંતરમાં સમરોને સારંગપાણી.
મન ગાળીને સંતોને મળીએ,
ભ્રાંતું ભાંગીને ભળીએ, જેમ પાણીમાં પાણી.
તન મન ધન અરપીને સેવા કીજે,
હરિને હરદે રાખો, જુઠી માયાને જાણી.
હે તે પ્રીતે હળતા ને ભળતા,

ફોકસ

કવિતા યાજ્ઞિક

feedback@
bombaysamachar.com

આપણા દેશમાં દેવી-દેવતાઓના મંદિરો હોય એ તો નવાઈની વાત નથી. આપણને અહીં ફિલ્મી કલાકારોથી લઈને રાજકારણીઓનાં મંદિરો બન્યાં હોય તેવા દાખલા પણ જોવા મળે છે. જોકે, આપણે એવા કોઈ મંદિરની વાત નથી કરવી. તો કોના મંદિરની વાત કરીશું? આજે આપણે એક સાવ અનોખા મંદિરની વાત કરવી છે. તેના વિશે જાણીને એક ભારતીય તરીકે પણ આપણું મસ્તક ગર્વથી ઊંચું ઘઇ જાય, આંખોમાં અહોભાવ છલકાઈ આવે.

ગુજરાતની ધરતીની માટીની સુગંધ જેમની રચનાઓમાં છલકાય છે, તેવા કવિ ઠાઠની અમર રચના છે,

‘ઘડ ધીંગાણે, જેનાં માથાં મસાણે, એના પાળિયા થઇને પૂજાતું
રે ઘરવૈયા, મારે ઠાકોરજી નથી થાવું!’

આ શબ્દોને અશ્વરશ: સાચો કરનાર એક સૈનિકના મંદિરની વાત કરવી છે. અને આશ્ચર્યની વાત એ છે કે, ખરેખર જીવતાંજીવ નહીં, પરંતુ મૃત્યુ પછી પણ ઘડ ધીંગાણે, અર્થાત્ સરહદ પર તેની હાજરી છે!! ન માની શકાય તેવી પણ આ હકીકત છે. આમ તો આપણે ભૂતપ્રેત જેવી વાતોને અંધશ્રદ્ધા ગણીને નકારી દઈએ છીએ. પણ સરહદ પર પહોરો ભરતાં અનેક સૈનિક, સાક્ષી પુરાવે છે કે હા, તેઓ છે.

આપણે જેની વાત કરી રહ્યા છીએ, તે છે ભારતીય સેનાના જાખાંઝ સિપાહી હરભજન સિંહ, જેઓ હવે બાબા હરભજન સિંહ તરીકે ઓળખાય છે. ૩૦ ઓગસ્ટ ૧૯૪૬ના રોજ પંજાબ (હાલનું પાકિસ્તાન)ના સદરાણા ગામમાં જન્મેલા હરભજન ૧૯૬૬માં ભારતીય સેનાની પંજાબ રેજિમેન્ટમાં સૈનિક તરીકે જોડાયા. આ પછી, ૧૯૬૮માં, તેમને ૨૩મી પંજાબ રેજિમેન્ટ સાથે પૂર્વ સિક્કિમમાં પોસ્ટ કરવામાં આવ્યા.

૪ ઓક્ટોબર, ૧૯૬૮ ના રોજ, નાથુલા પાસ પાસે ખચ્ચરના ઝુંડને દોરી જતી વખતે, તેનો પગ લપસી ગયો અને તે કોતરમાં પડી ગયો, જેના કારણે તેનું મૃત્યુ થયું. તે સમયે કોતરોમાં વહેતા પાણીના જોરદાર પ્રવાહ સાથે તેનું શરીર તણાઈ ગયું. ભારે શોધખોળ બાદ પણ તેમનો મૃતદેહ મળી નહોતો રહ્યો. તે સમયે સૌથી પહેલી આશ્ચર્યજનક ઘટના બની. હરભજન સિંહ તેમના એક સાથી સૈનિક પ્રીતમ સિંહના સપનામાં દેખાયા અને તેને તેમના ગુપ્ત ઘથેલા શરીરની જગ્યા જણાવી સેનાના અધિકારીઓએ પહેલા તો આ વાત ન માની. પરંતુ આશ્ચર્યજનક રીતે, ભારતીય સેનાને ત્રણ દિવસની શોધખોળ પછી બરાબર તે જ સ્થળે તેમનો મૃતદેહ મળ્યો, જે જગ્યા સાથી સૈનિકને સપનામાં

પરબ ધામના સંત કવિ હમીરો ભગત



નિરબું નેણાંથી ભરપૂર,
દલડેથી રાખું નહીં એને દૂર,
સાંઈ મુંજા મહેરું રે કરો તો,
હમકો એસા સંત મિલત હે...
કોણ તારી વાડી ખાવંદ કોણ વિસ્તારા ગુરુ મારા
કોણ રે ડાળી ને કોણ એનાં મૂળ?..
સાંઈ મુંજા મહેરું રે કરો તો,
હમકો એસા સંત મિલત હે...
સત મારી વાડી ખાવંદ,
વચન વિસ્તારા ગુરુ મારા
દયા રે ડાળી ને ધરમ એનાં મૂળ..
સાંઈ મુંજા મહેરું રે કરો તો,
હમકો એસા સંત મિલત હે...
ન્યાંથી ડગલાં પાછાં નહીં રે વળે રે ગુરુ મારા
પાટી રે થોડી ને પંથડો છે દૂર...
સાંઈ મુંજા મહેરું રે કરો તો, હમકો એસા સંત મિલત હે...
કરમણ પ્રતાપે સાંઈ શેલાણી બોલ્યા ગુરુ મારા
હારલાં મળ્યો છે મોંઘેરા મૂલ..

આયમન

અનવર વલિયાણી

feedback@
bombaysamachar.com

દૂરથી માસ્તરને સાધકલ પર આવતા જોઇ વિનુ દોડતો ઉપરના ખંડમાં પહોંચી ગયો. ‘ડેડી’ ટીચર આવે છે.

તે ટેલિફોન પર વાત કરી રહ્યા હતા. ‘અરે ભાઇ, પચાસ-સાઠ હજાર થાય તો ભલે પણ બર્થ ડે પાર્ટી ફર્સ્ટ ક્લાસ થવી જોઇએ સમજ્યા.’

રિસીવર મૂકી તે વિનુને પૂછે તે પહેલાં માસ્તર સીડી ચઢી ઉપર આવ્યા. માસ્તરને જોતાં તેમણે પિતો ગુમાવ્યો. વિનુ હળવેકથી નીચે ઊતરી પડ્યો.

‘મનુ પ્રસાદ તમે ટયુશન -ફીની ઉચરાણી કરવા આવ્યા છો, તે હું જાણું છું. પણ તમને ખબર છે. વિનુના માર્ક્સ કેટલા આવ્યા છે? ફક્ત પચાસ ટકા ને તમે ફી ફર્સ્ટ ક્લાસની લો છો.

સ્કૂલમાં આખો દિવસ ભણાવતા બોલ્વે ન થાકતા માસ્તર અહીં બે શબ્દો બોલતાય એકદમ થાકી ગયા. તે કશું જ બોલી શક્યા નહીં. ચૂપચાપ ધીમે પગલે તે સીડીના પગથિયાં ઊતરી નીચે આવ્યા. સામે કાચમાં ગ્લાસ લઇ ઊભેલા વિનુ તેમની નજદીક આવ્યો. તેની આંખમાં આંસુ હતાં.

‘સર, આ શરબતા’ આંગળીથી ગાલ સરકી રહેલ અશ્રુને લૂછતાં કહે : ‘સર: સર, આખી જિંદગી તમારો ઉપકાર નહીં ભૂલું.’

માસ્તર વિનુનો ચહેરો કેટલીક ક્ષણો સુધી જોઇ રહ્યા પછી તેના માથે હાથ મૂકી કહે બેટા મને મારી ફી મળી ગઇ.

* * *

આશ્રય સ્થાન:

ગામમાંથી કોઇ માણસ શહેરમાં આવે છે. શહેરમાં પહોંચીને પોતાનો સરસામાન કોઇ

સુરક્ષિત જગ્યાએ મૂકીને તે ફરવા નીકળે છે.

આખો દિવસ ફરી ફરીને રાત્રે નિચત સ્થળે પહોંચી જાય છે અને નિશ્ચિત બનીને સૂઇ રહે છે.

શરૂઆતમાં જ જો તેણે આરામની જગ્યા ખોળી લીધી ન હોત તો રાત્રે થાક્યા પાક્યા પાછા ફર્યા પછી તેને ઘણી જ તકલીફ પડત.

બોધ...

સંસારના કલેશોથી થાકેલા મનનો આશરો ઇશ્વર-અલ્લાહ-ગોડ છે. એ સ્થાન પોતા માટે ખોળી રાખો; નહીંતર લટકતા રહેશો.

* સુખ - ભોગનો સમય પૂરો થતાં અંધકાર છવાઇ જશે એ વખતે તમને આશ્રય સ્થાનની જરૂર પડશે.

* આ મનુષ્ય જન્મ જે દુર્લભ છે તે મળ્યા છતાં ઇશ્વર -પ્રભુની પ્રાર્થના ન થાય તેના દર્શન ન થાય અને ખુદાના દિદાર ન થાય તેનું જીવન અર્થહિન છે, નકામું છે.

મુક્તિનો માર્ગ

હવામાં ઉડતી બુલબુલ પીંજર પડે છે જયારે દિલમાં તલબ કરે છે અહીંથી છુટીશ કયારે? ઇશ્વરનું શ્રેષ્ઠ સર્જન ઇન્સાન તું થયો છે હવાન કરતા ઉતમ તુજમાં એ ગુણ કયો છે? હવાન ખાય, પીએ છે, બચ્યા કરે પયદા તેવા જ તારા ધંધા, કરણી તું શું કરે છે? શ્રદ્ધા તણી એ મૂડી દિલથી વિસારી દીધી સેતાન તણી જે શીખો દિલમાં ઉતારી લીધી ! વિચાર કર તું ઇન્સાન જગથી તરી જવાનો સારો છે એક જ રસ્તો જીવતાં મરી જવાનો.■

ગાવસકરે ગિલને કહ્યું, ‘ઘરે જઈને કોઈને કહેજે, તારી નજર ઉતારી લે’

નવી દિલ્હીઃ ભારતના ટેસ્ટ અને વન-ડે સુકાની શુભમન ગિલનું ટી-૨૦ આંતરરાષ્ટ્રીય ફોર્મેટમાં છેલ્લું એક વર્ષ સારું નથી રહ્યું તેમ જ ટીમ-મેનેજમેન્ટની જરૂરિયાતને આધારે આગામી ફેબ્રુઆરીમાં રમાનારા ટી-૨૦ વર્લ્ડ કપ માટેનું પ્લેયર્સ કોમ્બિનેશન નક્કી કરવામાં આવ્યું હોવાથી ગિલને વર્લ્ડ કપની ટીમમાં નથી લેવામાં આવ્યો, પરંતુ સુનીલ ગાવસકરને તેની બાદબાકીથી આશ્ચર્ય થયું છે અને તેમણે ગિલની પ્રશંસા કરવાની સાથે તેને નવાઈ પમાડે એવી એક સલાહ પણ આપી છે.

અજિત આગરકરના અધ્યક્ષસ્થાન હેઠળની પસંદગીકાર સમિતિએ ગિલને ટી-૨૦ ટીમમાંથી પડતો મૂકીને ઇશાન કિશનને એમાં સમાવ્યો છે. રિન્કુ સિંહને પણ ૧૫ પ્લેયરની સ્કવોડમાં સ્થાન આપ્યું છે. આ સૌથી ટૂંકા ફોર્મેટમાં ફરી ફોર્મમાં આવવા ઝડૂમી રહેલા ગિલની બાદબાકી અપેક્ષિત હતી. સિલ્વેક્ટરોએ તેને ટીમની બહાર કરવાનો મુશ્કેલ નિર્ણય લીધો છે અને તેના સ્થાને અક્ષર પટેલને વાઇસ-કેપ્ટન બનાવ્યો છે. આ જ ટીમ પહેલાં તો જાન્યુઆરીમાં ન્યૂ ઝીલેન્ડ સામેની પાંચ મેચની ટી-૨૦ શ્રેણીમાં રમશે.

સુનીલ ગાવસકરની ગિલની બાદબાકી ગમી નથી. તેમણે શનિવારે કહ્યું, ‘ગિલને વર્લ્ડ કપના સ્કવોડની સાવ બહાર કરી દેવામાં આવશે એવું તો ધાર્યું જ નહોતું. મને થોડું નર્હી, પણ પૂરું આશ્ચર્ય થયું છે. ગિલ ક્લાસિક પ્લેયર છે. તે સાઉથ આફ્રિકા સામેની સિરીઝમાં સંઘર્ષ કરી રહેલો જોવા મળ્યો હતો. જોકે બેટ્સમેનનું ફોર્મ તો આવે ને જાય, તેનો ક્લાસ કાયમ હોય છે.’

ગાવસકરે એક મુલાકાતમાં એક રસપ્રદ ઘટનાની વાત કરતા કહ્યું, ‘તાજેતરમાં હું અમદાવાદથી જે ફ્લાઇટમાં પ્રવાસ કરી રહ્યો હતો એમાં ગિલ અને સૂર્યકુમાર પણ હતા. ત્યારે મેં ગિલ પ્રત્યે સ્નેહ બતાડીને તેને પ્રેમથી કહ્યું, ‘ઘરે જાય ત્યારે કોઈને કહેજે કે તારી નજર ઉતારી લે, કારણકે



આપણે સૌ આવી વાતોમાં વિશ્વાસ કરતા હોઈએ છીએ. મારું માનવું છે કે ક્યારેક નજર લાગી જતી હોય છે.’

ગાવસકરે ઇન્ટરવ્યૂમાં એવું પણ જણાવ્યું કે ‘આઇપીએલમાં ગિલનું પ્રદર્શન સારું રહ્યું છે જેના પરથી તેની ટી-૨૦ ક્ષમતાનો પુરાવો મળી જાય છે. ગિલ બહુ જ સારો બેટ્સમેન છે અને આઇપીએલનો તેનો પર્ફોર્મન્સ જોતાં કોઈ પણ કહી શકે કે તેના માટે ટી-૨૦ કંઈ નવુંસવું ફોર્મેટ નથી.’ ■

સ્મૃતિએ ઇતિહાસ રચ્યા બાદ ભારતે મેળવી જીત

વિશાખાપટનમઃ અહીં રવિવારે વન-ડેની વર્લ્ડ ચેમ્પિયન ભારતીય મહિલા ખેલાડીઓએ શ્રીલંકાને ટી-૨૦ સિરીઝની પ્રથમ ટી-૨૦માં આઠ વિકેટે હરાવીને ૧-૦થી સરસાઈ મેળવી એ પહેલાં ઓપનર સ્મૃતિ મંધાના (પચીસ રન, પચીસ બોલ, ચાર ફોર)એ ભારત વતી ટી-૨૦માં નવો ઇતિહાસ રચ્યો હતો. તે આ ફોર્મેટમાં ૪,૦૦૦ રન પૂરા કરનારી પ્રથમ ભારતીય બેટર બની હતી. એટલું જ નહીં ૪,૦૦૦ રનની સિદ્ધિ મેળવનારી વિશ્વની તે માત્ર બીજી જ બેટર છે. આ ફોર્મેટમાં તેના નામે અત્યારે કુલ ૪,૦૦૭ રન છે. ન્યૂ ઝીલેન્ડની સુઝી બેટ્સમા ટી-૨૦માં કુલ ૪,૭૧૬ રન છે અને તે પ્રથમ સ્થાને છે. હરમનપ્રીત કૌર આ યાદીમાં ૩,૬૫૪ રન સાથે ત્રીજા નંબરે છે.

શ્રીલંકાએ ભારતને સિરીઝની પ્રથમ ટી-૨૦માં ૧૨૨ રનનો લક્ષ્યાંક આપ્યો હતો. ભારતે ૧૪.૪ ઓવરમાં બે વિકેટે ૧૨૨ રન કરી લીધા હતા. જેમાઇમા રોડ્રિગ્સ (૬૯ અણનમ, ૪૪ બોલ, દસ ફોર)નું બેટિંગમાં સૌથી મોટું યોગદાન હતું. તેની સાથે હરમનપ્રીત ૧૫ રને અણનમ રહી હતી. વર્લ્ડ કપ ફાઇનલની સ્ટાર બેટર શેફાલી વર્મા માત્ર નવ રન કરીને આઉટ થઈ ગઈ હતી.

એ પહેલાં, ભારતીય બોલર્સે શ્રીલંકન બેટર્સને કાબૂમાં રાખી હતી જેને કારણે તેઓ ૨૦ ઓવરમાં છ વિકેટે ૧૨૧ રન કરી શકી હતી. વિકેટકીપર રિયા ઘોષે ત્રણ શ્રીલંકન બેટરને રનઆઉટ કરી હતી. ક્રાંતિ ગૌડ, દીપ્તિ શર્મા અને શ્રી ચરનીને એક-એક વિકેટ મળી હતી.



વેલ્કમ ટુ ટીમ ઈન્ડિયા:ભારતની નવી ખેલાડી ૨૦ વર્ષીય સ્પિનર વૈષ્ણવી શર્માને ગઈકાલે ટી-૨૦ કેપ આપવામાં આવી હતી. તેને વિકેટ નહોતી મળી, પણ તેણે ૪-૦-૧૬-૦ની બોલિંગ એનેલિસિસ સાથે પ્રભાવ પાડ્યો હતો.

પાકિસ્તાની બોલર ફૂદવા લાગ્યો એટલે વૈભવે તેની ઈજાજત કેટલી છે એ બતાવી દીધું

દુબઈઃ અહીં રવિવારે અન્ડર-૧૯ એશિયા કપ વન-ડે ફાઇનલમાં ભારતનો વિશ્વવિખ્યાત ૧૪ વર્ષીય ઓપનર વૈભવ સૂર્યવંશી ટૂંકી, પણ ધમાકેદાર ઇનિંગ્સમાં જ્યારે ૨૬ રન કરીને આઉટ થયો ત્યાર બાદ પાકિસ્તાની બોલર અલી રઝા સાથેની તેની દલીલ ચર્ચાનો વિષય બની ગઈ છે, કારણકે એમાં પોતાને ઉશ્કેરનાર રઝાને ઇશારાથી પોતાના બૂટ તરફ ઇશારો કરીને વૈભવે સંકેત આપી દીધો હતો કે તારી ઇજાજત મારા જૂતાં બરાબર પણ નથી.

વૈભવ પાકિસ્તાનના ફાસ્ટ બોલર અલી રઝાના બોલમાં વિકેટકીપર હમઝા ઝહૂરના હાથમાં કેચઆઉટ થયો હતો. વૈભવ આઉટ થઈને નિરાશ હાલતમાં પાછો જઈ રહ્યો હતો, પણ રઝાએ તેની સામે આક્રમક મિજાજ બતાવીને તેને ઉશ્કેરવાની કોશિશ કરી હતી.

એ તબક્કે મેદાન પર થોડી તંગદિલી થઈ ગઈ હતી. વૈભવે તરત રઝાને પોતાના થુઝ તરફ હાથથી ઇશારો કરીને તેને સંકેત આપી દીધો હતો કે તેનું (રઝાનું) સ્થાન ક્યાં છે. એ ઘટનાનો વીડિયો અને ફોટો વાઇરલ થયા છે. જોકે આ ગરમાગરમી પહેલાં ઇનિંગ્સની શરૂઆતમાં વૈભવે અલી રઝાની એક ઓવરમાં બે છગ્ગા અને એક ચોક્કો ફટકારી દીધા હતા ત્યારથી જ રઝાએ મગજ પરથી કાબૂ ગુમાવ્યો હતો. ત્યાર બાદ વૈભવે મોહમ્મદ સય્યુમના બોલમાં છગ્ગો ફટકારી દીધો હતો. ભારતે આ મેચના પરાજય પહેલાં લીગ રાઉન્ડમાં પાકિસ્તાનને પરાજય ચખાડ્યો હતો.

ખરું કહીએ તો પાકિસ્તાની ખેલાડીઓ સાથે ભારતીય પ્લેયર્સ હાથ ન મિલાવ્યા એનો ગુસ્સો તેઓ ભારતીય ખેલાડીઓ પર ઉતારતા વારંવાર જોવા મળ્યા હતા. આયુષ મ્હાત્રેના સુકાનમાં ભારતની અન્ડર-૧૯ ટીમે પાકિસ્તાન સામેની ‘ નો હેન્ડશેક ’ નીતિ જાળવી રાખી હતી



અને પાકિસ્તાનીઓ આ ફાઇનલ જીતી ગયા ત્યાર પછી પણ ભારતીયોએ તેમની સાથે હાથ મિલાવવાનું ટાળીને તેમનું નાક કાપ્યું હતું.

બે મહિના પહેલાં દુબઈમાં જ સૂર્યકુમાર યાદવના સુકાનમાં ભારતની મુખ્ય ક્રિકેટ ટીમે ટી-૨૦ના એશિયા કપમાં ઉપરાઉપરી ત્રણ મોટી પછડાટ આપી હતી અને ચેમ્પિયનપદમેળવી લીધું હતું. ■

જુનિયર એશિયા કપની ફાઇનલમાં ભારત હારી ગયું

દુબઈઃ અહીં ગઈ કાલે ભારતીય અન્ડર-૧૯ ટીમનો પાકિસ્તાન સામે એશિયા કપની ફાઇનલમાં ૧૯૧ રનથી પરાજય થયો હતો. પાકિસ્તાને ૫૦ ઓવરમાં આઠ વિકેટે ૩૪૭ રન કર્યા બાદ ભારતીય ટીમ ૧૫૬ રનના સ્કોર પર ઓલઆઉટ થઈ ગઈ હતી. જોકે ભારતીય ખેલાડીઓએ મેચ પછી દુશ્મન-દેશ પાકિસ્તાનના ખેલાડીઓને જીત બદલ અભિનંદન ન આપીને તેમને શરમમાં મૂકી દીધા હતા.

ભારતની બેટિંગ લાઇન-અપ સંપૂર્ણપણે નિષ્ફળ ગઈ હતી. પેસ બોલર દીપેશ દેવેન્દ્રનના ૩૬ રન ટીમમાં હાઇએસ્ટ હતા. તેણે આ ૩૬ રન માત્ર ૧૬ બોલમાં બે સિક્સર અને છ ફોરની મદદથી કર્યા હતા. ટૂંકમાં, તેણે

તમામ ૩૬ રન છગ્ગા-ચોક્કામાં બનાવ્યા હતા.

૧૪ વર્ષના વૈભવ સૂર્યવંશીએ ભારતીય ઇનિંગ્સની શરૂઆત સારી કરી હતી. તેણે ૧૦ બોલ અને ૨૬ રનની ટૂંકી ઇનિંગ્સમાં ત્રણ સિક્સર અને એક ફોર ફટકારી હતી. તે ધીરજથી રમ્યો હોત તો ટીમને સારું ઓપનિંગ આપી શક્યો હોત એ પહેલાં, ભારતે બેટિંગ આપ્યા બાદ પાકિસ્તાને આઠ વિકેટે જે ૩૪૭ રન કર્યા હતા એમાં ઓપનર સમીર મિન્હાસ (૧૭૨ રન, ૧૧૩ બોલ, નવ સિક્સર, સત્તર ફોર)નું સૌથી મોટું યોગદાન હતું. ભારતીય બોલર્સમાંથી દીપેશ દેવેન્દ્રને ત્રણ વિકેટ તેમ જ ગુજરાતના ખિલન પટેલ અને હનિલ પટેલે બે-બે વિકેટ લીધી હતી. ■

એશિયા કપમાં હાર્યા બાદ ભારતીયોએ નકવીના હાથે મેડલ ન લીધા

દુબઈઃ અન્ડર-૧૯ એશિયા કપની ફાઇનલમાં રવિવારે ભારતનો પાકિસ્તાન સામે ૧૯૧ રનથી પરાજય થયો, પણ ત્યાર બાદ ઇનામ-વિતરણ સમારોહમાં જે કંઈ બન્યું એ પાકિસ્તાન માટે બહુ શરમજનક કહેવાય, કારણકે ભારતની જુનિયર ટીમે એશિયન ક્રિકેટ કાઉન્સિલ (એસીસી)ના ચેરમેન અને પાકિસ્તાની ક્રિકેટ બોર્ડના વડા મોહસિન નકવીના હાથે રનર-અપ તરીકેના મેડલ ન સ્વીકારીને તેનું નાક કાપ્યું હતું. આયુષ મ્હાત્રેના સુકાનમાં ભારતીય ખેલાડીઓએ આઇસીસીના અસોસિયેટ મેમ્બર-રાષ્ટ્રોના સંઘના અધ્યક્ષ મુબરિસર ઉસ્માનીના હસ્તે મેડલ

સ્વીકાર્યા હતા અને એ ફેમમાં મોહસિન નકવી ક્યાંય પણ નહોતો. નકવીને બહુ દૂર ઊભા રહેવાનું કહેવામાં આવ્યું હતું. નકવીએ પાકિસ્તાનની વિજેતા ટીમને ટ્રોફી આપી હતી, પણ પાકિસ્તાની ટીમનું સેલિબ્રેશન થોડું ઝાંખું તો લાગ્યું જ હતું. આ ટૂર્નામેન્ટના લીગ રાઉન્ડમાં ભારતે પાકિસ્તાનને પરાસ્ત કર્યું હતું. સપ્ટેમ્બરના એશિયા કપ ટી-૨૦ એશિયા કપમાં સૂર્યકુમાર યાદવના સુકાનમાં ભારતે ચેમ્પિયનપદ મેળવી લીધું હતું, પરંતુ ત્યારે ભારતીય ટીમે નકવીના હાથે ટ્રોફી સ્વીકારવાની ના પાડી એટલે નકવીએ ટ્રોફી અને મેડલ્સ ગુમ કરી દીધા હતા.



ભારતીય વિકેટકીપર અભિજ્ઞાન કુવડુના ૨૦૯ રન આખી ટૂર્નામેન્ટમાં હાઈએસ્ટ હતા. ■



ભાષા વૈભવ...

વિરુદ્ધ શબ્દોની જોડી જમાવો	
A	B
જોખમ	ભંગાણ
જોડાણ	કમજોર
જોખન	ઢીલું
જોશીલું	સલામતી
જોરાવર	ઘડપણ

માતૃભાષાની મહેક

નસીબ એટલે કિસ્મત, ભાગ્ય, પ્રારબ્ધ, તકદીર. નસીબ ઊઘડવું એટલે ભાગ્યોદય થવો, કલ્યાણ થવું, સવળો પાસો પડવો. નસીબ ફરી વળવું એટલે ખરાબી થવી. નસીબ ફોડી નામવું એટલે પાયમાલ કરવું, મોટી દુર્દશામાં મૂકવું. નસીબ બે ડગલાં આગળનું આગળ એટલે જ્યાં જઈએ ત્યાં ભાગ્ય તો છે જ, ભાગ્ય વગર મળતું નથી.

ગુજરાત મોરી મોરી રે

પ્રાકૃતિક સૌંદર્ય અને વહેતી નદીના વિસ્તારમાં સ્થિત શક્તિપૂર્ણનું પ્રતીક કનકાઈ મંદિર ગુજરાતના કયા જિલ્લામાં સ્થિત છે?

- અ) જૂનાગઢ બ) કચ્છ
ક) અમરેલી ડ) બનાસકાંઠા

ઈર્ષાદ

કંઈ જ ન કહેવાય ક્યારે છેતરે, શક્યતા સૌથી વધુ છેતરે.

-- બાબુલાલ યાવડા

‘મુંબઈ સમાચાર’ના ફન વર્લ્ડમાં તમને રસપ્રદ માહિતી મળશે અને સાથે મજા પણ આવશે. પ્રત્યેક કોયડાના સાચા જવાબ આપનારા વાચકોનાં જ નામ અહીં પ્રગટ કરવામાં આવશે. વાચકોએ તેમના જવાબ ઈ-મેઇલથી મંગળવારે સાંજે ૬:૦૦ સુધી મોકલવાના રહેશે. ત્યાર પછી મોકલેલા જવાબ સ્વીકારાશે નહીં. વાચકોએ જવાબ નવા ઈ-મેઇલ funworld1822@gmail.com પર મોકલવાના રહેશે.

શબ્દલાલિત્ય

૧		૨		૩		૪		૫	
				૬	૭				
		૮			૯			૧૦	
૧૧				૧૨				૧૩	
			૧૪	૧૫			૧૬		
		૧૭				૧૮			૧૯
				૨૦				૨૧	
૨૨	૨૩		૨૪			૨૫	૨૬		
			૨૭		૨૮				૨૯
૩૦					૩૧				

આડી ચાવી

૧. વાતને છેતરવી તે (૫)
૪. બંદોબસ્ત, ગોઠવણ (૪)
૬. દ્રાક્ષ (૩)
૮. બંગલ (૩)
૯. મૃત્યુનો દેવ (૨)
૧૦. મુસલમાન વ્યાયધિશ (૨)
૧૧. ગાવા જેવું, ગવાય તેવું (૨)
૧૨. નશો, કેફ, સુસ્તી (૨)
૧૪. છાલ કે કેડો ન છોડે તેવું, જિંદી (૩)
૧૬. --- દીવાની (૩)
૧૭. સરિપતિ (૩)
૧૮. પવન (૩)
૨૦. માટલું (૨)
૨૧. બઝાઈ, પતરાજી (૨)
૨૨. માફી (૨)
૨૪. લાવ (૨)
૨૫. મુસાફરી (૩)
૨૭. સદાવ્રત (૩)
૩૦. આખી દુનિયાનો અભિપ્રાય (૪)
૩૧. વશ કરવાનો મંત્ર (૫)

૧. --- ફાટે ત્યાં થીંગડું ક્યાં દેવું? (૨)
૨. નમસ્કાર, પ્રણામ (૩)
૩. અવાજ, ધ્વનિ (૨)
૪. નુકસાન, ધોક્કો (૩)
૫. અફવા, ગપ (૩)
૭. રાજા (૩)
૮. શરીર (૨)
૧૧. અદૃશ્ય, ગૂઢ (૨)
૧૨. ગાંડું (૨)
૧૩. નાહવા ધોવાનો ઘાટ (૩)
૧૪. મિયાં પડયા પણ --- ઊંચી (૩)
૧૫. લાગે તો --- નહીં તો તુકડો (૨)
૧૬. જીત, ફતેહ (૨)
૧૮. રાહ, રસ્તો (૨)
૧૯. સહેલી (૨)
૨૦. હરિનો --- છે શૂરાનો, નહીં કાચરનું કામ (૩)
૨૧. --- ને માથે સવા શેર (૨)
૨૩. હાથી (૩)
૨૪. પ્રકાશમાન, જળહળવું (૩)
૨૬. ફેર, તફાવત (૩)
૨૮. અવાજ, ઘોષ (૨)
૨૯. પળ (૨)

ગાથા વખતનો ઉકેલ

૧	૨	૩	૪	૫	૬
૧	૬	૨	૩	૪	૫
	૭	૮	૯	૧૦	૧૧
૧૨	૧૩	૧૪	૧૫	૧૬	૧૭
૧૮	૧૯	૨૦	૨૧	૨૨	૨૩
૨૪	૨૫	૨૬	૨૭	૨૮	૨૯
૩૦	૩૧	૩૨	૩૩	૩૪	૩૫
૩૬	૩૭	૩૮	૩૯	૪૦	૪૧
૪૨	૪૩	૪૪	૪૫	૪૬	૪૭
૪૮	૪૯	૫૦	૫૧	૫૨	૫૩

સુકો-૯૧૭૪

૭	૮	૯	૩	૬	૫
	૧	૨	૭	૮	
૫		૧	૬		૨
૧	૭		૬		૪
૪	૯		૭	૮	
૨		૪	૧		૯
	૫	૭	૨	૪	
૬	૯	૫	૮	૧	૭

સુકો-૯૧૭૭

૭	૮	૧	૫	૪	૬	૨	૯	૩
૬	૩	૯	૨	૮	૭	૫	૪	૧
૨	૫	૪	૩	૯	૧	૬	૭	૮
૩	૯	૮	૭	૨	૪	૧	૬	૫
૪	૨	૫	૬	૧	૯	૩	૮	૭
૧	૬	૭	૮	૫	૩	૯	૨	૪
૫	૭	૨	૯	૩	૮	૪	૧	૬
૮	૩	૪	૧	૬	૨	૭	૫	૯
૯	૧	૬	૪	૭	૫	૮	૩	૨

ગાથા શનિવારના જવાબ

A	B
જારી	બંધ
જાડું	બારીક
જાયવું	આપવું
જાગ્રત	અસાવધ
જાગડ	વેચાણું

ગુજરાત મોરી મોરી રે:
વડોદરા

ઓળખાણ પડી?
નવસારી

માઈન્ડ ગેમ :
૭૫

ચતુર આપો જવાબ અર્થ જણાવો:
સાદ

ચતુર આપો જવાબ

અર્થ જણાવો

‘જીવનમાં અન્યનું વિશેષ અવલંબન ન રાખવું’ પંક્તિમાં ‘અવલંબન’ શબ્દનો અર્થ શું થાય એ જણાવો.
અ) તાકાત બ) આધાર ક) અરમાન ડ) બુદ્ધિ

માઈન્ડ ગેમ

એક કાટકોણ ત્રિકોણના એક ખૂણાનું માપ જો ૩૫ અંશ હોય તો ત્રિકોણના ત્રીજા ખૂણાનું માપ ગણતરી કરીને કહી શકશો?
અ) ૫૫ બ) ૬૫ ક) ૪૫ ડ) ૪૦

સ્ટ્રાઈક રેટ ૪૮ ટકા: ૧૨૯ નગરાધ્યક્ષનો વિજય: ફડણવીસ

મહાયુતિના ૭૫ ટકા ઉમેદવારોના વિજય માટે રાજ્ય સરકારના વિકાસલક્ષી કારભારને શ્રેય આપ્યું

(અમારા પ્રતિનિધિ તરફથી)

મુંબઈ: રાજ્યના નગર-પંચાયત અને નગરપરિષદની ચૂંટણીઓ મહાયુતિને મળેલી સફળતા પાછળ ભાજપ સંગઠનની સંપૂર્ણ ટીમ અને સરકારના પ્રયાસ જવાબદાર હોવાનું રાજ્યના મુખ્ય પ્રધાન દેવેન્દ્ર ફડણવીસે રવિવારે કહ્યું હતું. નગરપંચાયત અને પરિષદની ચૂંટણીમાં મળેલા ભવ્ય વિજય માટે પક્ષની સંપૂર્ણ ટીમ અને સરકારના પ્રયાસ જવાબદાર (જુઓ પાનું ૪) ►►

(અન્ય પ્રદેશ)



૧૫ જાન્યુઆરીએ યોજનારી પાલિકા ચૂંટણીનું ‘ટ્રેલર’, શિંદેનો દાવો

થાણે : મહારાષ્ટ્ર સ્થાનિક સ્વરાજ્ય ચૂંટણીનાં પરિણામો ૧૫ જાન્યુઆરીએ યોજનારી નગર નિગમ ચૂંટણીમાં શું થવાનું છે તેનું ટ્રેલર છે, એમ નાયબ મુખ્ય પ્રધાન એકનાથ શિંદેએ રવિવારે મતગણતરી દરમિયાન દાવો કર્યો હતો.

તેમણે શિવસેનાના “સ્ટ્રાઈક રેટ” ની પણ પ્રશંસા કરતા કહ્યું કે પરિણામો તેમના પક્ષ દ્વારા કરવામાં આવેલા સારા કાર્યનું સમર્થન છે.

મહારાષ્ટ્રભરમાં ૨૮૬ નગર પરિષદો અને નગર

પંચાયતોમાં પ્રમુખ અને સભ્યોના પદો માટેની ચૂંટણી માટે મતગણતરી સવારે ૧૦ વાગ્યે શરૂ થઈ. શરૂઆતમાં ભાજપ, અજિત પવારની એનસીપી અને શિંદેની શિવસેનાનો સમાવેશ કરતી મહાયુતિ આરામથી આગળ હોવાનું જણાઈ રહ્યું હતું.

જનતા માત્ર રાજકારણ નહીં, પણ વિકાસ પસંદ કરે છે. મહાયુતિનો ભવ્ય વિજય આગામી મ્યુનિસિપલ કોર્પોરેશનની ચૂંટણીના ટ્રેલર સમાન છે અને તેનું પુનરાવર્તન (જુઓ પાનું ૪) ►►

પરલી અને બીડને બદનામ કરવાના કાપતરાનો મતદારોએ જવાબ આપ્યો: મુકે

છત્રપતિ સંભાજીનગર : રવિવારે મતગણતરી દરમિયાન મહારાષ્ટ્રના ભૂતપૂર્વ પ્રધાન અને એનસીપી નેતા મનજય મુકેએ દાવો કર્યો હતો કે સ્થાનિક સ્વરાજ્ય ચૂંટણીનાં પરિણામો દ્વારા લોકોએ પરલી અને બીડને બદનામ

કરવાના વિપક્ષના કાવતરાને તોડી પાડ્યો છે. ગયા વર્ષે ડિસેમ્બરમાં સરપંચ સંતોષ દેશમુખની હત્યા અને ત્યારબાદ વણજારી અને મરઠા સમુદાયો વચ્ચેના ઘર્ષણ જેવા મુદ્દાઓના કારણે આ પ્રદેશમાં (જુઓ પાનું ૪) ►►

શિંદે જૂથ અને ઠાકરે જૂથ એક સાથે આવતા ૫૫ વર્ષ જૂના ભાજપ શાસનને ઉથલાવી દીધું

વીટા નગર: રાજ્યમાં નગરપાલિકા અને નગર પંચાયત ચૂંટણીનાં પરિણામો રવિવારે જાહેર થયા. આ ચૂંટણીમાં ભાજપ, શિંદે જૂથ અને અજિત પવારના એનસીપીનો વિજય થયો છે. જ્યારે વિદર્ભ અને અન્ય કેટલીક જગ્યાએ કોંગ્રેસ અને મહાવિકાસ આઘાડીના ઘટક પક્ષોએ કેટલીક ચૂંટણીઓ જીતી છે. બીજી તરફ ઠાકરે જૂથે ફરી

એકવાર મતદાન પ્રક્રિયા સામે વાંધો ઉઠાવીને શાસક પક્ષ અને ચૂંટણી પંચને નિશાન બનાવવાનો પ્રયાસ કર્યો હતો. દરમિયાન, આ ચૂંટણીમાં સાંગલીની વીટા નગરપાલિકાની ચૂંટણી પરિણામોની સૌથી વધુ ચર્ચા થઈ રહી છે. આ ચૂંટણીમાં સાંગલીની વીટા નગરપાલિકાએ (જુઓ પાનું ૪) ►►

પાલઘર-દહાણુમાં ભાજપને ફટકો

પાલઘર: પાલઘર જિલ્લામાં આ મહિને બે તબક્કામાં યોજાયેલી નગરપાલિકા અને નગર પંચાયતોની ચૂંટણીમાં પરિણામો રવિવારે જાહેર કરવામાં આવ્યાં, જેમાં ભાજપ અને નાયબ મુખ્ય પ્રધાન એકનાથ શિંદેની આગેવાની હેઠળની શિવસેનાએ વિજય મેળવ્યો હતો.

સ્થાનિક ચૂંટણી અધિકારીઓના જણાવ્યા અનુસાર, શિવસેનાએ પાલઘર અને દહાણુ નગર પરિષદમાં પ્રમુખ પદ જીત્યું, જ્યારે ભાજપે જવાહરનગર પરિષદ અને વાડા નગર પંચાયતમાં (જુઓ પાનું ૪) ►►

ઠાકરેએ ૨૭ વર્ષમાં જે કમાયું, તે શિંદેએ ગુમાવ્યું

નાશિક: રાજ્યની ૨૪૬ નગરપાલિકા અને ૪૨ નગર પંચાયતોના પરિણામો રવિવારે જાહેર થયા. આ ચૂંટણીમાં મહાયુતિએ જોરદાર કમબેક કરી છે. ભાજપે સૌથી વધુ બેઠકો પર જીત હાંસલ કરી છે, જ્યારે એકનાથ શિંદેની શિવસેના બીજા સ્થાને છે અને અજિત પવારની રાષ્ટ્રવાદી કોંગ્રેસ ત્રીજા સ્થાને છે. નાશિકમાં રાષ્ટ્રવાદી કોંગ્રેસ પાર્ટીએ આશ્ચર્યજનક પરિણામો નોંધાવ્યા છે. ભગુર નગર પંચાયતમાં

એનસીપીએ સત્તા મેળવી છે અને શિંદેની સેનાનો પરાજય થયો છે.

નાશિકમાં આવેલું ભગુર સ્વાતંત્ર્ય સેનાની વિનાયક દામોદર સાવરકરના ગામ તરીકે ઓળખાય છે. છેલ્લા ૨૭ વર્ષથી આ ગામમાં વિજય કરંજકર અને શિવસેના સત્તામાં હતા. ૨૦૨૪ની લોકસભા ચૂંટણીમાં ટિકિટ ન મળતાં કરંજકર નારાજ થયા (જુઓ પાનું ૪) ►►

સોલાપુરમાં એક જ પરિવારના ત્રણ સભ્યનો વિજય

(અમારા પ્રતિનિધિ તરફથી) મુંબઈ: સોલાપુર જિલ્લાના કરમાળાનું ચૂંટણી રિઝલ્ટ સમગ્ર રાજ્યમાં ચર્ચાનો વિષય બન્યો છે. અહીં એક જ ઘરના ત્રણ ઉમેદવારોએ ભવ્ય વિજય મેળવ્યો છે, જેમાં ભાઈ-બહેન અને ભાભીનો સમાવેશ થાય છે. કરમાળા નગરપાલિકા ચૂંટણીમાં નગરસેવક પદ માટે ભાઈ, બહેન અને ભાભીએ ચૂંટણીમાં ઝંપલાવ્યું હતું. લતા ઘોલપ, સચિન ઘોલપ અને નિર્મલા ગાયકવાડે ભાજપ પક્ષમાંથી ચૂંટણી લડી હતી અને ત્રણેય જણ બહુમતીએ ચૂંટણી જીતી ગયાં હતાં. ■

મહાયુતિ માટે નિર્ણાયક જનાદેશ: મહારાષ્ટ્ર ભાજપ પ્રમુખ

મુંબઈ : રવિવારે સ્થાનિક સ્વરાજ્ય ચૂંટણીમાં મતગણતરી દરમિયાન, મહારાષ્ટ્ર ભાજપ પ્રમુખ રવિન્દ્ર ચવ્ડાણે દાવો કર્યો કે તેમના પક્ષને નિર્ણાયક જનાદેશ મળ્યો છે કારણ કે મતદારોએ વિપક્ષની “બનાવટી વાર્તાઓ”ને નકારી કાઢી છે.

તેમણે દાવો કર્યો કે મહાયુતિએ ૨૮૮ માંથી ૨૫૦ થી વધુ પરિષદો, નગર પરિષદો અને નગર પંચાયતો જીતી છે, જેમાં ભાજપના ઉમેદવારોએ ૨૩૬ માંથી ૧૩૪ કાઉન્સિલ પ્રમુખ પદો અને ૩,૦૦૦ થી વધુ કોર્પોરેટર બેઠકો મેળવી છે. મહાયુતિમાં ભાજપ, એકનાથ શિંદેની શિવસેના અને અજિત પવારની આગેવાની હેઠળની રાષ્ટ્રવાદી કોંગ્રેસ પાર્ટીનો સમાવેશ થાય છે.

ભાજપ મુખ્યાલય ખાતે પત્રકારો અને પક્ષના

ગડકરીએ ‘જબરજસ્ત સફળતા’ માટે કાર્યકરોનો આભાર માન્યો

નાગપુર : કેન્દ્રીય પ્રધાન નીતિન ગડકરીએ રવિવારે કહ્યું કે મહારાષ્ટ્ર સ્થાનિક સ્વરાજ્ય ચૂંટણીમાં ભાજપની ‘જબરજસ્ત સફળતા’ એ ‘કાર્યકરોનો વિજય’ છે.

મહારાષ્ટ્રભરમાં ૨૮૬ નગર પરિષદો અને નગર પંચાયતોમાં પ્રમુખ અને સભ્યોના પદો માટેની ચૂંટણી માટે મત ગણતરી રવિવારે સવારે ૧૦ વાગ્યે શરૂ થઈ હતી.

“તમારું, અમારું, ભાજપ બધાનું છે અને આ કાર્યકરોનો વિજય છે,” ગડકરીએ એક્સ પરની એક પોસ્ટમાં કહ્યું. તેમણે નગર પરિષદ અને નગર પંચાયતની ચૂંટણીમાં ભારતીય જનતા પાર્ટીની પ્રચંડ સફળતા બદલ ભાજપના રાજ્ય પ્રમુખ રવિન્દ્ર ચવ્ડાણ, મુખ્ય પ્રધાન દેવેન્દ્ર ફડણવીસ અને કાર્યકરોની પ્રશંસા કરી.

“આ કાર્યકરોનો વિજય છે. ભાજપની વિકાસલક્ષી કાથશીલીમાં વિશ્વાસ જાળવી રાખીને તેને ટેકો આપનારા લોકોનો આભાર,” કેન્દ્રીય પ્રધાને ભારપૂર્વક જણાવ્યું.

વિજય માટે ચૂંટણી પંચ અને મની પાવર જવાબદાર: વિરોધ પક્ષનો આક્ષેપ

(અમારા પ્રતિનિધિ તરફથી) મુંબઈ: ચૂંટણી પંચે રાજ્યની નગરપંચાયત અને નગરપરિષદની ચૂંટણી ઊભી કરેલી આપેલી તમામ સુવિધાઓને કારણે મહાયુતીનો વિજય થયો હોવાનો આક્ષેપ વિરોધપક્ષ કૉંગ્રેસ અને શિવસેના(યુટીબી)એ તેમની હાર બાદ કર્યો હતો.

રાજ્યની ૨૮૬ નગરપંચાયત અને નગરપરિષદની ચૂંટણીની રવિવાર સવારથી મતગણતરી ચાલુ થઈ હતી. રાજ્યના અમુક વિસ્તારમાં મહાયુતિના ભાગીદાર ભાજપ, એકનાથ શિંદેની

(જુઓ પાનું ૪) ►►

સી-ગલ આવ્યા રસ્તા પર:

શિયાળાની ઓળખ સમાન પ્રવાસી પક્ષીઓ મુંબઈમાં આવી ગયા છે અને રવિવારે એક બાઈકરની સામે સાઈબિરિયન સી-ગલ આવી ગયેલું જોવા મળ્યું હતું. આથી હવે બાઈકરોએ રસ્તા પર સાવધાની રાખવાની જરૂરિયાત જણાય છે. (એજન્સી)

પાંચ મહિનાના બાળકનું અપહરણ

બે મહિલા સહિત ત્રણ આરોપીને ત્રણ વર્ષની કેદ

થાણે: થાણેની કોર્ટે પાંચ મહિનાના બાળકનું અપહરણ કરવા બદલ બે મહિલા સહિત ત્રણ જણને ત્રણ વર્ષની સખત કેદ ફટકારી હતી.

એડિશનલ સેશન્સ જજ સૂર્યકાંત શિંદેએ આરોપીઓને ભારતીય ન્યાય સંહિતાની કલમ ૧૩૭ (૧) (બી) હેઠળ દોષી ઠેરવ્યા હતા.

ફરિયાદી મહિલા તેના પાંચ વર્ષના પુત્ર સાથે ૧૨, ઓક્ટોબર, ૨૦૨૪ની રાતે રાબોડી ફ્લાયઓવર નીચે સૂઈ રહી હતી ત્યારે તેના પુત્રનું અપહરણ કરવામાં આવ્યું હતું.

મહિલાએ આ પ્રકરણે ફરિયાદ નોંધાવ્યા બાદ પોલીસે ઘટનાસ્થળ તથા આસપાસના વિસ્તારોના સીસીટીવી કેમેરાના ફૂટેજ તપાસ્યા હતા, જેમાં લાલ રંગનો ડ્રેસ પહેરેલી મહિલા બાળકને લઈ જતી અને બાદમાં તેને અન્ય બે આરોપીને સોંપતી નજરે પડી હતી. દરમિયાન પોલીસ ટીમે મળેલી માહિતીને આધારે રાબોડી વિસ્તારમાં રેઇડ પાડી હતી અને બાળકને છોડાવ્યો હતો. પોલીસે આ પ્રકરણે ત્રણ આરોપીની ધરપકડ કરી હતી, જેમની ઓળખ જાવેદ અમજદઅલી ન્હાવી (૩૫), જયશ્રી ચાકુબ નાઇક (૪૫) અને સુરેષ્ના રાજેશ ખંડગોડે (૩૪) તરીકે થઇ હતી.

જજે ડિજિટલ પુરાવા પર આધાર રાખ્યો હતો અને નોંધ્યું હતું કે જાવેદ ન્હાવીના થાણે, નવી મુંબઈ અને મુંબઈમાંથી તડીપાર કરવામાં આવ્યો હતો અને તેણે આદેશનું ઉલ્લંઘન કર્યું હતું. તડીપાર કર્યો હોવા છતાં ન્હાવી થાણેમાં પ્રવેશ્યો હોવાથી તેને મહારાષ્ટ્ર પોલીસ એક્ટ હેઠળ વધારાની એક વર્ષની સજા ફટકારવામાં આવી હતી.

સૌરાષ્ટ્ર આવૃત્તિ ■ સોમવાર ■ તા. ૨૨-૧૨-૨૦૨૫

નોરા ફતેહીને અકસ્માતમાં ઇજા

મુંબઈ: અંધેરી વિસ્તારમાં બોલીવુડની અભિનેત્રી નોરા ફતેહીની કાર સાથે અન્ય કાર અથડાતાં તેને નજીવી ઇજા થઇ હતી. અંબોલી પોલીસે આ પ્રકરણે વિનય સકપાલ (૨૭)ની ધરપકડ કરી હતી, જેની કાર અંધેરીમાં લિંક રોડ પર શુક્રવારે બપોરે નોરા ફતેહીની કાર સાથે અથડાઇ હતી. અકસ્માત સમયે સકપાલ ઘટુના નશામાં હતો. નોરા શુક્રવારે સનબર્ન મ્યુઝિક ફેસ્ટિવલમાં જઇ રહી હતી ત્યારે તેને અકસ્માત નડ્યો હતો. મેડિકલ ચેકઅપ બાદ તેણે ફેસ્ટિવલમાં હાજરી આપી હતી. ■

મુંબઈમાં મૂકબધિર મહિલાએ ૧૬ વર્ષનું મૌન તોડ્યું શ્રેણીબદ્ધ જાતીય શોષણ અને બ્લેકમેઇલનો કર્યો પર્દાફાશ

મુંબઈ: મુંબઈમાં ૧૬ વર્ષ અગાઉ થયેલા જાતીય શોષણ અંગે મૂકબધિર મહિલાએ કરેલી ફરિયાદને કારણે શ્રેણીબદ્ધ દુષ્કર્મ અને બ્લેકમેઇલનો પર્દાફાશ થયો હતો, જેમાં આરોપીએ સમુદાયની અનેક મહિલાઓને વાસનાનો શિકાર બનાવી હતી. દુષ્કર્મનો ભોગ બનેલી એક મહિલાએ આત્મહત્યાનો પ્રયાસ કર્યા બાદ મૂકબધિર મહિલાએ હાલમાં પોતાનું મૌન તોડ્યું હતું અને ૧૩ ડિસેમ્બરે આરોપી મહેશ પવારની ધરપકડ કરવામાં આવી હતી.

મહિલાના આત્મહત્યાના પ્રયાસથી વિચલિત મૂકબધિર મહિલાએ ૨૦૦૯માં પોતાના પર થયેલા જાતીય શોષણ વિશે તેના ફ્રેન્ડ્સને વીડિયો કૉલ પર જાણ કરી હતી.

પોલીસના જણાવ્યા અનુસાર પીડિતા પશ્ચિમ પરાંની રહેવાસી છે. તેણે વ્હોટ્સએપ ગ્રૂપનો હિસ્સો એવા મિત્રો અને સાથીઓ સાથે વીડિયો કૉલ દરમિયાન સંકેતિક ભાષામાં સંકેત આપ્યો હતો કે પોતે સગીર હતી ત્યારે આરોપીએ તેને ઘેનની દવા આપ્યા બાદ તેના સાથે દુષ્કર્મ આચર્યું હતું.

પીડિતાએ પોતાના પતિને વિશ્વાસમાં લીધો હતો અને થાણે ડેફ એસોસિયેશનના પ્રમુખ વૈભવ વૈસિસ, એક્ટિવિસ્ટ મોહંમદ ફરહાન ખાન, સંકેતિક ભાષા સમજાવી શકનાર મધુ કેણી અને અલી યાવર જંગ નેશનલ ઇન્સ્ટિટ્યૂટ ઓફ સ્પીચ એન્ડ હિયરિંગ ડિસેબિલિટીસ દિવ્યાંગજનના નિવૃત્ત અધિકારીની મદદથી તેણે પોલીસનો સંપર્ક સાધ્યો હતો.

પીડિતા, તેનો પતિ અને તેના કેટલાક મિત્રો કુરાર પોલીસ સ્ટેશનમાં ગયા હતા, જ્યાં પીડિતાનું નિવેદન ઇન-કેમેરા નોંધવામાં આવ્યું હતું. ત્યાર બાદ આરોપી મહેશ પવારની વિરારથી ધરપકડ

મુંબઈ એરપોર્ટ પર ૨૦ કરોડ રૂપિયાનો ગાંજો જપ્ત

મુંબ્રાની મહિલા સહિત બેની ધરપકડ

મુંબઈ: કસ્ટમ્સ વિભાગના એર ઇન્ટેલિજન્સ યુનિટે (એઆઇયુ) મુંબઈ એરપોર્ટ પર ૨૦ કરોડ રૂપિયાનો ઉચ્ચ ગુણવત્તાનો ગાંજો જપ્ત કર્યો હતો. આ પ્રકરણે મુંબ્રાની મહિલા સહિત બે જણની ધરપકડ કરવામાં આવી હતી. એઆઇયુના અધિકારીઓએ ધરપકડ કરેલા બંને પ્રવાસીની ઓળખ ફાતિમા સલીમ સૈયદ (૩૩) અને ફરમાન મોહંમદ (૨૭) તરીકે થઇ હતી. ફરમાન ઉત્તર પ્રદેશનો રહેવાસી છે.

બેંગકોકથી ફ્લાઇટમાં શનિવારે રાત્રે મુંબઈના છત્રપતિ શિવાજી મહારાજ આંતરરાષ્ટ્રીય એરપોર્ટ પર આવેલા ફરમાન મોહંમદને એઆઇયુના અધિકારીઓએ શંકાને આધારે આંતર્યો હતો.

ફરમાનના સામાનની તલાશી લેવામાં આવતાં આઠ કરોડ રૂપિયાનો ગાંજો મળી આવ્યો હતો. આથી ફરમાન વિરુદ્ધ એનડીપીએસ એક્ટ હેઠળ ગુનો નોંધાયો હતો. ફરમાનના વકીલ તરીકે આશિષ સિંહ અને અરુણ ગુપ્તા હાજર રહ્યા હતા અને તેમણે દલીલ કરી હતી.

દરમિયાન ફાતિમા સૈયદ પણ શનિવારે ફ્લાઇટમાં બેંગકોકથી આવી હતી અને તેની પાસેથી ૧૨ કરોડ રૂપિયાનો ગાંજો જપ્ત કરવામાં આવ્યો હતો. તેણે ગાંજો બેંગકોકમાં કોની પાસેથી મેળવ્યો હતો અને મુંબઈમાં તે કઇ વ્યક્તિ સુધી પહોંચાડવાની હતી, તેની તપાસ કરાઇ રહી છે. ■

ઘાટકોપરના યુવકની ચાકુના પચીસથી વધુ ઘા ઝીંકી હત્યા: આરોપી પકડાયો

મુંબઈ: ઘાટકોપરમાં જૂની અદ્વાવતને લઇ યુવકની ચાકુના પચીસથી વધુ ઘા ઝીંકી હત્યા કરવામાં આવી હતી. સાકીનાકા પોલીસે આ પ્રકરણે ગુનો દાખલ કર્યા બાદ છ કલાકમાં જ આરોપીને ઝડપી પાડી લોકઅપબેગો કરી દીધો હતો.

આરોપીની ઓળખ અંકુશ સિંહ (૨૧) તરીકે થઇ હતી, જે ઘાટકોપર પૂર્વના અસલ્દા ખાતે આવેલી શિવપ્રભાત ઇમારતમાં રહે છે. આરોપી વિરુદ્ધ અગાઉ ઘાટકોપર પોલીસ સ્ટેશનમાં મારામારીના બે કેસ નોંધાયેલા હોવાનું તપાસમાં જાણવા મળ્યું હતું. પોલીસના જણાવ્યા મુજબ મૃતક વિશાલ કોણે (૨૫) અસલ્દા વિસ્તારમાં રહેતો હતો અને તેની વિરુદ્ધ પણ ઘાટકોપર અને સાકીનાકા પોલીસ સ્ટેશનમાં અમુક ગુના દાખલ હતા.

અંકુશ અને વિશાલ એકબીજાને ઓળખતા હતા અને તેમની વચ્ચે જૂની

અદાવત હતી. છ મહિના અગાઉ બંને વચ્ચે ઝઘડો થયો હતો. એ સમયે વિશાલે તેના ભાઇ સાથે મળીને અંકુશની મારપીટ કરી હતી, જેનો ગુસ્સો અંકુશના મનમાં હતો.

શનિવારે મધરાતે શિવપ્રભાત ઇમારત નજીક બંને જણ વચ્ચે વિવાદ થયો હતો. એ સમયે બંને જણ ઘાઝુના નશામાં હતા. વિવાદને કારણે ઉછેરાયેલા અંકુશે વિશાલ પર ચાકુના પચીસથી વધુ ઘા ઝીંકી દીધા હતા, જેમાં તેનું મૃત્યુ થયું હતું.

આ ઘટના બાદ પોલીસે સીસીટીવી કેમેરાના ફૂટેજ તપાસ્યા હતા, જેમાં વિશાલ પર અંકુશ ચાકુથી હુમલો કરતો નજરે પડ્યો હતો. અંકુશનો ક્રિમિનલ રેકૉર્ડ હોવાથી પોલીસે તેના મોબાઇલનું લોકેશન ટ્રેસ કરતાં તે સાકીનાકા વિસ્તારમાં હોવાનું જાણવા મળ્યું હતું. બાદમાં અંકુશને ઝડપી પાડવામાં આવ્યો હતો, એમ પોલીસ અધિકારીએ જણાવ્યું હતું. ■

મજબૂત ઈંડામેન્ટલ ભારતને સૌથી ઝડપથી વિકસતા મુખ્ય અર્થતંત્રોમાં ટકાવી રાખશે!

રિપોર્ટમાં એવું નોંધ્યું છે કે વૈશ્વિક

નવી દિલ્હી: મજબૂત ઈંડામેન્ટલ ભારતને સૌથી ઝડપથી વિકસતા મુખ્ય અર્થતંત્રોમાં ટકાવી રાખશે, એવું એક આર્થિક અહેવાલમાં જણાવાયું છે, જે મુજબ ડિજિટાઇઝેશન, ટેકનોલોજીકલ પ્રગતિ અને અનુકૂળ વસતિ વિષયક જેવા માળખાકીય ડ્રાઇવરો ભારતને સૌથી ઝડપથી વિકસતા મુખ્ય અર્થતંત્રોમાં સ્થાન આપવાનું ચાલુ રાખી શકે છે.

ભારતનું અર્થતંત્ર ૨૦૨૬માં તેના લાંબા ગાળાના વિકાસ માર્ગ પર એકીકૃત થવાની અપેક્ષા છે, જેમાં વાસ્તવિક જીડીપી વૃદ્ધિ ૬.૬ ટકા સુધી મધ્યમ રહેશે અને કુલગૃહ ડ.૨ ટકા સુધી વધશે, એમ માસ્ટરકાર્ડ ઇકોનોમિક્સ ઇન્સ્ટિટ્યૂટ દ્વારા જાહેર કરવામાં આવેલા કોનોમિક આઉટલુક ૨૦૨૬ રિપોર્ટમાં જણવાયું છે.

આ આઉટલુક ૨૦૨૫માં અપેક્ષિત મજબૂત પ્રદર્શનને આધારે ભારત ૨.૨ ટકાના કુળાવા સાથે ૭.૮ ટકા જીડીપી વૃદ્ધિ નોંધાવશે. ભારતનું અર્થતંત્ર ૨૦૨૬માં લાંબા ગાળાના વલણો તરફ એકીકૃત થવાની અપેક્ષા છે, જે ઉપરના વલણથી વધુ ટકાઉ ગતિ તરફના પરિવર્તનને પ્રતિબિંબિત કરે છે.

વરિયુ નીર્મિત પગલાં આર્થિક પ્રવૃત્તિને ટેકો આપવાની અપેક્ષા છે. રિપોર્ટ મુજબ, નાણાકીય સરળતા, આવકવેરા સુધારા અને માલ અને સેવા કર (જીએસટી) દરોનું તર્કસંગતકરણ બિઝનેસને વેગ આપી શકે છે. વધુમાં, લક્ષિત નિકાસ સહાય વૈશ્વિક વિશ્લેષો અને એક્સપર્ટનલ માર્કેટની અસ્થિરતાને કારણે ઉદ્ભવતા ઘટાડાના જોખમોને ઘટાડવામાં મદદ

કરી શકે છે.

રિપોર્ટમાં એવું નોંધ્યું છે કે વૈશ્વિક સ્તરે માલ અને કોમોડિટીના નીચા ભાવથી કુળાવામાં થઇ રહેલો ઘટાડો ભારતના વિકાસ સ્થિતિસ્થાપકતાને ટેકો આપી શકે છે. માળખાકીય પરિબળો પણ સહાયક રહે છે. રિપોર્ટમાં કહેવામાં આવ્યું છે કે ડિજિટાઇઝેશન, ટેકનોલોજીકલ પ્રગતિ અને અનુકૂળ વસ્તી વિષયકતા ભારતને સૌથી ઝડપથી વિકસતા મુખ્ય અર્થતંત્રોમાં સ્થાન આપવાનું ચાલુ રાખી શકે છે.‘‘ જે ગતિને ટકાવી રાખવામાં લાંબા ગાળાના ડ્રાઇવરોની ભૂમિકા પર ભાર મૂકે છે.

રિપોર્ટમાં એવી ચેતવણી આપી હતી કે અમેરિકાની ઊંચી ટેરિફ કાપડ, રત્નો અને ઝવેરાત જેવા શ્રમલક્ષી શ્વેતોને પડકાર આપી શકે છે. રિપોર્ટમાં આઇટી સેવાઓ ક્ષેત્ર માટેના જોખમોને પણ પ્રકાશિત કરવામાં આવ્યા છે, નોંધ્યું છે કે કડક ઇમિગ્રેશન ધોરણો શ્રમ ગતિશીલતા, મુસાફરી પ્રવાહ અને રેમિટન્સને અસર કરી શકે છે.

આ જોતા ચાલુ યુએસ-ભારત દ્વિપક્ષીય વેપાર કરાર પરની પ્રગતિ પર ૨૦૨૬માં ઝીણવટભરી નજર રાખવામાં આવશે. ચાલુ યુએસ-ભારત વેપાર સોદા પરની પ્રગતિ પર નજીકથી નજર રાખવામાં આવશે. આ ફેરફારો ભારત માટે પુરવઠા શુંબલાઓને વૈવિધ્યીકરણ કરવાની અસરકારકતાને વેગ આપી શકે છે. દ્વારા માલ વેપારને વિસ્તૃત કરવાની તકો પણ રજૂ કરે છે, જે વૈશ્વિક ક્ષમતા કેન્દ્રો અને ટાયર ૨-૩ શહેરોમાં વૃદ્ધિને વેગ આપે છે. ■

સેન્ટા રેલીની કોઇ ઉમ્મીદ નથી: બજારમાં ઘટાડે લેવાલી અને ઉછાળે વેચવાલી વચ્ચે કોન્સોલિડેશન જોવા મળશે

(વાણિજ્ય પ્રતિનિધિ તરફથી)
મુંબઈ: શેરબજારનું પાછલા કેટલાક મહિનાઓથી જાણે નૂર હણાઇ ગયું હોય એવું લાગે છે. સ્તાનિક ઈંડોની લેવાલીના જોરદાર ટેકા છતાં એફઆઇઆઇની કધારી વેચવાલી અને તેમાં ડોલર સામે રૂપિયાના મૂલ્યનો ઘટાડો બજારને બમણો ફટકો મારી રહ્યાં છે. નિષ્ણાતો માને છે કે ભારતીય શેરબજારમાં ૨૨થી ૨૬ ડિસેમ્બર ૨૦૨૫ના સપ્તાહ દરમિયાન કોન્સોલિડેશન ચાલુ રહેશે.

આ અઠવાડિયે બજારની ભાવનાને વેગ આપવા માટેના મુખ્ય ટ્રિગર્સમાં ખાસ કોઇ નવા ફેરફાર નથી. શેરબજારની કાર્યવાહી વૈશ્વિક સંકેતો, યુ.એસ.-ભારત વેપાર વાટાઘાટો, વિદેશી ભંડોળ પ્રવાહ અને ક્ષેત્રીય પ્રદર્શન દ્વારા સંચાલિત થશે. એકંદરે, વલણ હકારાત્મક તરફ બાજુ તરફ રહેવાની અપેક્ષા છે, પસંદગીયુક્ત લેવાલી અને સાવચેતીના માનસ સાથે પ્રોફિટ બુકિંગ થતું જોવા મળશે.

ભારતીય બેન્ચમાર્ક સૂચકાંકો સતત ત્રીજા સપ્તાહે તેમના નકારાત્મક તબક્કાને લંબાવતા રહ્યા, જેમાં નિફ્ટી ૦.૩૧ ટકા ઘટ્યો અને સેન્સેક્સ ૦.૪૦ ટકાની આસપાસ ઘટીને અનુક્રમે ૨૫,૯૬૬.૪૦ પોઇન્ટ અને ૮૪,૯૨૯.૩૬ પોઇન્ટની સપાટી પર બંધ થયો છે. સપ્તાહ દરમિયાન ક્ષેત્રીય પ્રદર્શન મિશ્ર રહ્યું હતું. પીએસયુ બેંકો, આઇટી, મેટલ્સ અને કેપિટલ ગૂડ્સના શેરોએ સારો દેખાવ કર્યો હતો, જ્યારે મીડિયા, ખાનગી બેંકિંગ અને માળખાગત શેરોએ નબળો દેખાવ કર્યો હતો.

એકંદરે આ સપ્તાહ દરમિયાન બજારમાં સાવચેતીનું માનસ રહેવાની ધારણા છે. ટોચના ટેકનિકલ

એક્સપર્ટ અનુસાર નિફ્ટી ૨૫,૭૦૦ અને ૨૬,૩૦૦ની વચ્ચે રેન્જમાં આચડાતો રહે એવી સંભાવના છે, જ્યારે સેન્સેક્સ ૮૪, ૫૦૦-૮૫, ૨૦૦ પોઇન્ટના સ્તરની નજીકની રેન્જ બતાવી શકે છે.

યુએસ-ભારત વેપાર વાટાઘાટોની આસપાસની અનિશ્ચિતતા, નબળા

શેરબજાર નિલેશ વાઘેલા

યુએસ મેક્રોઇકોનોમિક ડેટા સાથે, વૈશ્વિક સ્તરે રિસ્ક એસેટની વધતી માગને કારણે રોકાણકારોના સેન્ટિમેન્ટને ઝોળાવ્યું હતું. જોકે, સાવચેતીભર્યા મૂડ હોવા છતાં, નીચા સ્તરે વેલ્યુ બાઇંગને કારણે બેન્ચમાર્ક ઇન્ડેક્સને તેમના સાપ્તાહિક નીચા સ્તરથી રિકવરી કરવામાં મદદ કરી હોવાથી ઘટાડો મર્યાદિત બન્યો હતો. ચલણ મોરચે, ભારતીય રૂપિયો થોડા સમય માટે યુએસ ડોલર સામે ૯૧.૦૭ની ઓલટાઇમ લો સપાટીને સ્પર્શ્યો, જે વૈશ્વિક ડોલરની મજબૂતાઈ અને મૂડીના પ્રવાહને પ્રતિબિંબિત કરે છે. જોકે, રિઝર્વ બેંક ઓફ ઈન્ડિયા દ્વારા સંભવિત હસ્તક્ષેપથી રૂપિયામાં સ્થિરતા આવી, જેના કારણે તે ૯૦ના મુખ્ય મનોવિજ્ઞાનિક સ્તરથી નીચે બંધ થયો છે.

વિદેશી સંસ્થાકીય રોકાણકારો (એફઆઇઆઇ) સતત આઠમા સપ્તાહે ચોખ્ખા વેચાણકર્તા રહ્યા, વિદેશી ફંડોએ ૨૫૨ કરોડ રૂપિયાના ઇક્વિટી વેચ્યા. દરમિયાન, સ્થાનિક સંસ્થાકીય રોકાણકારો (ડીઆઇઆઇ)એ મજબૂત ટેકો પૂરો

પાડ્યો અને ૧૨,૦૬૨ કરોડ રૂપિયાનો ચોખ્ખો પ્રવાહ નોંધાવ્યો. બેંક ઓફ જાપાને વ્યાજ દરમાં ૨૫ બેસિસ પોઇન્ટનો વધારો કર્યો છે. વૈશ્વિક નાણાકીય વિકાસે પણ બજારની સાવચેતીમાં વધારો કર્યો. બેંક ઓફ જાપાને ૧૯ ડિસેમ્બર, ૨૦૨૫ની તેની બેઠકમાં તેના મુખ્ય નીતિ દરમાં ૨૫ બેસિસ પોઇન્ટનો વધારો કરીને ૦.૭૫ ટકા જાહેર કર્યો, જે લગભગ ત્રણ દાયકામાં સૌથી વધુ વ્યાજ દર સ્તર દર્શાવે છે. જે આ વર્ષોની અત્યંત છૂટક નાણાકીય સ્થિતિ પછી નીતિ સામાન્યીકરણ તરફ બીઓજોના સતત પરિવર્તનને રેખાંકિત કરે છે.

નિફ્ટીએ ગયા અઠવાડિયે ભાવમાં અસ્થિરતા બતાવી હતી, પરંતુ સપ્તાહના અંત તરફ સ્થિરતાના સંકેતો દર્શાવ્યા હતા. દૈનિક ચાર્ટ પર ઇન્ડેક્સે ડબલ બોટમ પેટર્ન બનાવી છે, જે સંભવિત રિવર્સલનો સંકેત આપે છે. ૨૫,૭૦૦-૨૫,૭૫૦ની આસપાસ, મજબૂત ખરીદીનો રસ મુખ્ય સપોર્ટ ઝોન તરીકે કાર્ય કરવાનું ચાલુ રાખે છે. જ્યાં સુધી ઇન્ડેક્સ આ સ્તરથી ઉપર રહે છે, ત્યાં સુધી આઉટલુક રચનાત્મક રહે છે. ઉપર તરફ, ૨૬,૦૫૦ની નજીક પ્રતિકાર જોવા મળે છે, આ સ્તરથી ઉપર સતત ચાલ ૨૬,૩૦૦ તરફ વધુ ખરીદી આકર્ષિત કરે તેવી શક્યતા છે, એમ અગ્રણી સ્ટોક બ્રોકિંગ કંપનીના ચીફ રિસર્ચ ઓફિસરે જણાવ્યું હતું.

એકંદરે વિદેશી રોકાણકારોની ટ્રેડિંગ પ્રવૃત્તિ, ચલણની ગતિવિધિ, મેક્રો ડેટા બજારોને આગળ ધપાવશે. વિશ્લેષકોએ જણાવ્યું હતું કે રજાને કારણે ટૂંકાપેલા આ સપ્તાહમાં

શેરબજારો રેન્જ બાઉન્ડ ટ્રેડિંગ દર્શાવે તેવી શક્યતા છે, જ્યાં વિદેશી રોકાણકારોની ટ્રેડિંગ પ્રવૃત્તિ, ચલણની ગતિવિધિ અને વૈશ્વિક મેક્રોઇકોનોમિક ડેટા જાહેરાતો સેન્ટિમેન્ટને અસર કરશે અને તે પ્રમાણે ટ્રેડિંગ પેટર્ન જોવા મળશે. એક નિષ્ણાતે જણાવ્યું હતું કે નાતાલ અને નવા વર્ષની રજાઓને કારણે ઘણા વૈશ્વિક બજારોમાં પ્રવૃત્તિ ધીમી પડી શકે છે. નાતાલ માટે ગુરુવારે સ્થાનિક શેરબજાર બંધ રહેશે. કોર્પોરેટ હલચલમાં વેદાંતની પાંચ

લિસ્ટેડ કંપનીઓમાં વિભાજીત થવાની યોજના ટ્રિબ્યુનલની મંજૂરી પછી અમલીકરણની નજીક પહોંચી રહી છે, જોકે, મુખ્ય મંજૂરીઓ અને એસેટ ટ્રાન્સફર હજુ બાકી છે. જેએસડબ્લ્યુ એનર્જી રૂ. ૪૦,૦૦૦ કરોડના ખર્ચે વેસ્ટ બંગાળ સ્થિત સર્બોની પાવર પ્લાન્ટની ક્ષમતા બમણી કરીને ૩૨૦૦ મેગાવોટ સુધી પહોંચાડવાની યોજના ધરાવે છે. એસેન્શારની પ્રથમ ક્વાર્ટરની રેવન્યુ છ સટકાના વધારા સાથે ૧૮.૭ બિલિયન ડોલર નોંધાવે છે. મેક્સ હેલ્થકેર પુણેમાં રૂ. ૧૦૦૦ કરોડનું રોકાણ કરવાની યોજના ધરાવે છે. નેટવર્ક પોપલ સર્વિસીસ ટેકનોલોજીસ લિમિટેડ નાની અને મધ્યમ કદની બેંકોને માટે બેંક ઇન એ બોક્સ પ્લેટફોર્મ રજૂ કર્યું છે.

મેક (માયા એકેડેમી ઓફ એડવાન્સ્ડ ક્રિએટિવિટી)એ બે અત્યાધુનિક પ્રોગ્રામ્સ, કારકિર્દી એક્સ અને ક્રિએટર એક્સ લોન્ચ કર્યા છે, જે માં એનિમેશન, વિઝયુઅલ ઇફેક્ટ્સ, ગેમિંગ અને ડિજિટલ કન્ટેન્ટ ક્રિએશન સહિતની તાલિમ પૂરી પાડવામાં આવશે. આ માટે કંપનીએ સિમ્પ્રેસ, ક્રિફિક્સવાલા અને કેનન સહિત ૧૩ ઉદ્યોગ ભાગીદારો

સાથે સહયોગ સાધ્યો છે.

પ્રાઇમરી માર્કેટમાં મેઇનબોર્ડ સેગમેન્ટમાં નેફોકેર હેલ્થ સર્વિસીસે ગતિવિધિ અને વૈશ્વિક મેક્રોઇકોનોમિક ડેટા જાહેરાતો સેન્ટિમેન્ટને અસર કરશે અને તે પ્રમાણે ટ્રેડિંગ પેટર્ન જોવા મળશે. એક નિષ્ણાતે જણાવ્યું હતું કે નાતાલ અને નવા વર્ષની રજાઓને કારણે ઘણા વૈશ્વિક બજારોમાં પ્રવૃત્તિ ધીમી પડી શકે છે. નાતાલ માટે ગુરુવારે સ્થાનિક શેરબજાર બંધ રહેશે. કોર્પોરેટ હલચલમાં વેદાંતની પાંચ

લિસ્ટેડ કંપનીઓમાં વિભાજીત થવાની યોજના ટ્રિબ્યુનલની મંજૂરી પછી અમલીકરણની નજીક પહોંચી રહી છે, જોકે, મુખ્ય મંજૂરીઓ અને એસેટ ટ્રાન્સફર હજુ બાકી છે. જેએસડબ્લ્યુ એનર્જી રૂ. ૪૦,૦૦૦ કરોડના ખર્ચે વેસ્ટ બંગાળ સ્થિત સર્બોની પાવર પ્લાન્ટની ક્ષમતા બમણી કરીને ૩૨૦૦ મેગાવોટ સુધી પહોંચાડવાની યોજના ધરાવે છે. એસેન્શારની પ્રથમ ક્વાર્ટરની રેવન્યુ છ સટકાના વધારા સાથે ૧૮.૭ બિલિયન ડોલર નોંધાવે છે. મેક્સ હેલ્થકેર પુણેમાં રૂ. ૧૦૦૦ કરોડનું રોકાણ કરવાની યોજના ધરાવે છે. નેટવર્ક પોપલ સર્વિસીસ ટેકનોલોજીસ લિમિટેડ નાની અને મધ્યમ કદની બેંકોને માટે બેંક ઇન એ બોક્સ પ્લેટફોર્મ રજૂ કર્યું છે.

એપોલો ટેકનો ઇન્ડસ્ટ્રીઝનો રૂ. ૪૭.૯૬ કરોડનો બુક બિલ્ડ ઇશ્યુ ૨૩ ડિસેમ્બરે સર્વિસ્કેશન માટે ખુલશે અને ૨૬ ડિસેમ્બરે બંધ થશે. રોરોની ફાઇબ્રોને ૨૯ ડિસેમ્બરે, જ્યારે લિસ્ટિંગ ૩૧ ડિસેમ્બરે થશે. પ્રાઇસ બેન્ડ રૂ. ૧૨૩થી રૂ. ૧૩૦ પ્રતિ શેર છે અને અરજી માટે લોટ સાઈઝ ૧,૦૦૦ શેરની છે. કંપની બાંધકામ ઉદ્યોગ માટે ટ્રેન્ચવેલ ટેકનોલોજી અને ફાઉન્ડેશન સાધનોમાં નિષ્ણાત છે, જે હોરિઝોન્ટલ ડાયરેકશનલ ડ્રિલિંગ રિસ્સ, ડયાફ્રમ ડ્રિલિંગ રિસ્સ, રોટરી ડ્રિલિંગ રિસ્સ અને સ્પેષપાર્ટ્સનું ઉત્પાદન કરે છે.■

ગુજરાતમાં ૨૦૨૬માં ઓટો વેચાણ ગ્રોથ ૧૦ ટકા રહેશે

અમદાવાદઃ જીએસટી પછી ગુજરાતમાં પેસેન્જર કાર વેચાણમાં આવેલો ગ્રોથ આગામી કેલેન્ડર વર્ષ ૨૦૨૬માં જળવાશે અને ૮-૧૦ ટકાનો રહેશે, જ્યારે લકઝરી માર્કેટનો ગ્રોથ ૧૦-૧૨ ટકા જોવાશે એમ ઓદ્યોગિક સંગઠને જણાવ્યું હતું.

દેશના ઓટોમોબાઇલ માર્કેટમાં ગુજરાતનો હિસ્સો ૮-૯ ટકાનો રહ્યો છે અને દર મહિને ૩૫,૦૦૦ કાર અને ૧.૧૦ લાખ ટુ-વિહલર્સનું રજીસ્ટર્ડ વેચાણ થાય છે. છેલ્લા કેટલાક વર્ષથી ગુજરાતની ઇકોનોમી મજબૂત રહેતાં અને લોકોનો પ્રીમિયમ પ્રોડક્ટ તરફનો ઝુકાવ વધતા લકઝરી કાર માર્કેટનો ગ્રોથ મજબૂત જોવાયો છે અને લકઝરી કાર રિલરશીપનો વ્યાપ મધ્યમ અને નાના શહેરોમાં વિસ્તર્યો છે

ગુજરાતમાં ઇલેક્ટ્રીક વાહનોના વેચાણનો ગ્રોથ અગાઉના વર્ષની સરખામણીએ ધીમો થવા પાછળનું એક કારણ રાહતમાં ઘટાડો હોવાનું જણાવીને સંગઠનના પ્રવક્તાએ ઉમેર્યું હતું કે સરકારે ફરીથી આ દિશામાં વિચારણા કરવાની જરૂર છે.

છેલ્લા કેટલાક વર્ષોથી પેટ્રોલ અને ડિઝલ કારના વેચાણમાં ઘટાડો થઈ તેનું સ્થાન સીએનજી, હાઇબ્રિડ જેવા અન્ય ફ્યુલ પથયે લીધું હોવાનું ડેટા સૂચવે છે. દરમિયાન ફેરેરેશને રાજ્યના વિક્સિત ગુજરાત ૨૦૪૭ના ટ્રવિકોણ સાથે સંઘાયેલ વિક્સિત ગુજરાતની રફતાર ધીમ પર આધારિત ઇવેન્ટનું સમાપન કર્યું હતું, જેમાં રાજ્યમાં આર્થિક વૃદ્ધિ તથા સ્થાનિક રોજગારને પ્રોત્સાહિત કરવામાં ઓટો રિટેલ ક્ષેત્રની મહત્વપૂર્ણ ભૂમિકાને ઉજાગર કરી હતી. ■

કૂડ ઓઇલની આયાતમાં ૧૧ ટકાના ઉછાળા છતાં આયાત બિલ સ્થિર

મુંબઇ: ભારતે નવેમ્બર નવેમ્બર ૨૦૨૫ દરમિયાન બિલિયન ટન કૂડ ઓઇલ આયાત કર્યું, જે ગયા વર્ષની તુલનાએ વાર્ષિક ધોરણે વોલ્યુમમાં ૧૧ ટકાનો વધારો દર્શાવે છે, આમ છતાં આયાત બિલ સ્થિર જ રહ્યું છે. પેટ્રોલિયમ પ્લાનિંગ એન્ડ એનાલિસિસ સેલ (પીપીએસી)ના ડેટા અનુસાર નવેમ્બરમાં દેશનું કૂડ ઓઇલ આયાત બિલ ૯.૯ અબજ ડોલર રહ્યું છે, જે એક વર્ષ અગાઉના સમયની સાપેક્ષે સ્થિર જ છે.

ભારતે મહિના દરમિયાન ૨.૧૧ કરોડ ટન કૂડ ઓઇલ આયાત કર્યું હતું, જે ગત વર્ષના સમાન સમયગાળામાં આયાત કરાયેલા ૧.૮૯ કરોડ ટન કરતા નોંધપાત્ર રીતે વધારે છે. આંતરરાષ્ટ્રીય બજારમાં વધુ પડતા સપ્લાયના ડરના કારણે ૨૦૨૫માં કૂડ ઓઇલના ભાવ નીચા રહ્યા છે. આ કારણોસર જ તેલ ખરીદીમાં વધારા છતાં ભારત માટે આયાત બિલ ઓછું

થયું છે. નવેમ્બર ૨૦૨૫ દરમિયાન ભારતીય કૂડ ઓઇલ આસ્ટેટની કિંમત સરેરાશ ૬૪.૩૧ ડોલર પ્રતિ બેરલ હતી, જે ગયા વર્ષે ૭૩.૦૨ ડોલર પ્રતિ બેરલ હતી. એપ્રિલ-નવેમ્બર સમયગાળા દરમિયાન દેશનું કૂડ ઓઇલ આયાત બિલ લગભગ ૧.૨ અબજ ડોલર પર સ્થિર રહ્યું, જ્યારે આયાત વોલ્યુમમાં ૫ ટકાનો વધારો થયો છે. ભારતે મહિનામાં ૨૮૪.૪ કરોડ મેટ્રિક સ્ટોન્સ કચુબિક મીટર એલકેએનજીની આયાત કરી, જે ગત વર્ષના સમાન ભારત માટે આયાત બિલ ઓછું

એફઆઈઆઈની ₹ ૧,૩૬૬.૦૮ કરોડની ચોખ્ખી વેચવાલી

(વાણિજ્ય પ્રતિનિધિ તરફથી)
મુંબઇ: કોઇપણ જાતની સેન્ટ્રાલેલીના અણસાર વગર પૂરા થયેલા સમીક્ષા હેકળના સપ્તાહ દરમિયાન પીએસયુ બેન્ક, આઈટી અને કંઈ ઇન્ડેક્સ વધ્યા હતા, જ્યારે પાવર અને બેન્કેક્સ શેર્સ સર્વાધિક ઘટ્યા હતા. એફઆઈઆઈની રૂ.૧,૩૬૬.૦૮ કરોડની ચોખ્ખી વેચવાલી નોંધાવી હતી.

શુક્રવાર તા. ૧૯ ડિસેમ્બર, ૨૦૨૫એ સમાપ્ત થયેલા સપ્તાહમાં બીએસઈ સેન્સેક્સ ૩૩૮.૩૦ પોઈન્ટ્સ (૦.૪૦ ટકા) ઘટ્યો હતો. સપ્તાહના આરંભે સોમવાર ૧૫ ડિસેમ્બર, ૨૦૨૫ના રોજ સેન્સેક્સ ૮૪,૮૯૧.૭૫ પોઈન્ટ્સ પર ખૂલી એ જ દિવસે ઊંચામાં ૮૫.૨૭૮.૬૩ અને ગુરુવાર ૧૮ ડિસેમ્બરે નીચામાં ૮૪,૨૮૩.૪૩ થઈ છેવટે શુક્રવારે ૮૪,૯૨૯.૩૬ બંધ રહ્યો હતો.

ગત શુક્રવાર ૧૨ ડિસેમ્બર, ૨૦૨૫ના રોજ માર્કેટ કે પ રૂ.૪૭૦.૨૯ લાખ કરોડ હતું તે ૧૯ ડિસેમ્બર, ૨૦૨૫ના અંતે સુધીમાં રૂ.૦.૯૨ લાખ કરોડ ઘટીને રૂ.૪૭૧.૨૧ લાખ કરોડ થયું હતું. એસએમઈ આઈપીઓ ૨.૦૯ ટકા ઘટ્યો અને બીએસઈ આઈપીઓ ૨.૨૦ ટકા

વધ્યો હતો.

સપ્તાહ દરમિયાન બ્રોડ બેઝ ઇન્ડાયસીસમાં બીએસઈ મિડકેપ ૦.૧૫ ટકા વધ્યો હતો, જ્યારે બીએસઈ સ્મોલકેપ ૦.૧૮ ટકા, બીએસઈ ૧.૦૦ ઇન્ડેક્સ ૦.૨૬ ટકા, બીએસઈ ૨૦૦ ઇન્ડેક્સ ૦.૨૨ ટકા અને બીએસઈ ૫૦૦ ઇન્ડેક્સ ૦.૨૩ ટકા ઘટ્યા હતા.

સેક્ટરલ ઇન્ડેક્સમાં પીએસયુ બેન્ક્સ ૧.૨૭ ટકા, આઈટી ૧.૨ ટકા અને ટેક ઇન્ડેક્સ ૧.૦૭ ટકા વધ્યા હતા, જ્યારે પાવર ૦.૯૯ ટકા, બેન્કેક્સ ૦.૭૮ ટકા, ઓટો ૦.૫૧ ટકા, કેપિટલ ગુડ્સ ૦.૭૭ ટકા, હેલ્થકેર ૦.૩૧ ટકા, ઓઈલ એન્ડ ગેસ ૦.૧૭ ટકા, રિયલ્ટી ૦.૧૭ ટકા, ઈન્ફ્રાસ્ટ્રક્ચર ૦.૧૫ ટકા અને મેટલ ૦.૧૫ ટકા ઘટ્યા હતા.

બીએસઈ ૧૦૦ ઇન્ડેક્સમાં ૩૯ સ્કિપ વધી, ૬૧ ઘટી, બીએસઈ ૨૦૦માં ૮૩ સ્કિપ વધી, ૧૧૭ સ્કિપ ઘટી, બીએસઈ ૩૦માં ૧૩ સ્કિપ ઘટી, ૧૭ સ્કિપ ઘટી. બીએસઈ ૫૦૦માં ૨૦૫ સ્કિપ વધી, ૨૯૫ સ્કિપ ઘટી. મિડકેપની ૬૬ સ્કિપ વધી, ૭૮ સ્કિપ ઘટી હતી. સ્મોલ કેપની ૪૭૩ સ્કિપ વધી, ૭૪૧ સ્કિપ ઘટી અને પાંચ સ્કિપ સ્થિર રહી હતી.

નિકાસ મોરચે પેટ્રોલિયમ પ્રોડક્ટસને ઇલેક્ટ્રોનિક્સ માત આપશે

મુંબઈ : વર્તમાન નાણાં વર્ષના એપ્રિલથી નવેમ્બરના પ્રથમ આઠ મહિનામાં દેશની ઇલેક્ટ્રોનિક્સ માલસામાનની નિકાસ વાર્ષિક ધોરણે ૩૮ ટકા વધી ૭૧ અબજ ડોલર રહી છે. ઇલેક્ટ્રોનિક્સ નિકાસમાં સ્માર્ટફોનનો હિસ્સો ૬૦ ટકા જેટલો રહ્યો હોવાનું વાણિજ્ય મંત્રાલયના ડેટા જણાવે છે.

દેશમાંથી નિકાસની ટોચની ૩૦ મુખ્ય ચીજવસ્તુઓમાં ઇલેક્ટ્રોનિક્સની નિકાસ સૌથી ઝડપથી વધી રહી છે. વર્તમાન નાણાં વર્ષના પ્રથમ આઠ મહિનામાં દેશની એકંદર નિકાસમાં ૭૯.૭૦ અબજ ડોલર સાથે એશ્વિનિયરિંગ માલસામાનનો ક્રમ

પહેલો રહ્યો છે જ્યારે ૩૭.૯૦ અબજ ડોલર સાથે બીજા ક્રમે પેટ્રોલિયમ પ્રોડક્ટસ તથા ૩૧ અબજ ડોલર સાથે ત્રીજા ક્રમે ઇલેક્ટ્રોનિક્સ માલસામાન રહ્યો છે.

નાણાં વર્ષ ૨૦૨૫ના પ્રથમ આઠ મહિનામાં પેટ્રોલિયમ પ્રોડક્ટસની નિકાસનો આંક ૪૪.૫૮ અબજ ડોલર રહ્યો હતો જ્યારે ઇલેક્ટ્રોનિક્સ માલસામાનનો આંક ૨૨.૫૦ અબજ ડોલર રહ્યો હતો. વર્તમાન નાણાં વર્ષના સમાન ગાળામાં પેટ્રોલિયમ પ્રોડક્ટસની નિકાસમાં ૧૪.૭૦ ટકા ઘટાડો થયો છે જ્યારે ઇલેક્ટ્રોનિક્સ માલસામાનની નિકાસનું મૂલ્ય ૪૦ ટકા વધ્યું છે.

આમ પેટ્રોલિયમ પ્રોડક્ટસ તથા

ઇલેક્ટ્રોનિક્સની નિકાસ મૂલ્ય વચ્ચેના

અંતરમાં નોંધપાત્ર ઘટાડો થઈ રહ્યો છે. નાણાં વર્ષ ૨૦૨૮ સુધીમાં ઇલેક્ટ્રોનિક્સની નિકાસ પેટ્રોલિયમ પ્રોડક્ટસ કરતા આગળ નીકળી જવાની શક્યતા જોવાઈ રહી હોવાનું વાણિજ્ય મંત્રાલયના સૂત્રોએ જણાવ્યું હતું.

વર્તમાન વર્ષના નવેમ્બરમાં ઇ

